

ቴማሪው ግርማ

ፍጥነት

ከግርማ ዳምቴ ሀብተየስ

Girma Damte
P O Box 600
Angwin, CA 94508
USA

gdamte@puc.edu

August 7, 2009

"When I read your books I feel the light, peace and tranquility that God has bestowed upon you."

ዶ/ር ፍቅሪ ቶሎሳ (ትልቁና ሊቀ ደራሲ)

የቀለም ጠብታ



ከግርማ ዳምጠ. ህብተየስ

የማር ወለላ



አዘጋጅ

የተሰማ ጠብታ ደራሲ

ግርማ ዳምጠ. ህብተየስ

መጀመሪያ “የቀለም ጠብታ”

ቀጥሎም መጽሐፍ ሌላ

ከነሰሙ “የማር ወለላ”

ሶስተኛው የሕይወትን አልጫ

ቅመማ ቅመም “ማጣራጫ”።

አሁን ይኸው “ተማሪው ግርማ”

ለነፍስ ለአእምሮ የሚሰማማ።

ማጣራጫ



ከግርማ ዳምጠ. ህብተየስ

“የቀለም ጠብታ” ና

“የማር ወለላ” ደራሲ

መታሰቢያ



በመቶ አስራ አንድ ዓመታቸው የትንሳኤ ተስፋን ተንተርሰው
ጎዳር 30 ቀን 2001 ዓም ላረፉት ለተወዳጁ ፓስተር ነገሪ
ሙለታ ይህን መጽሐፍ መታሰቢያ አድርጌ የማቀርበው ከፍ
ካለ ምስጋናና ከላቀ አድናቆት ጋር ነው።

ነገሪ ሙለታ ዛሬ ገና ዐረፉ

አብን አስከብረው
ክርስቶስ ጌታን አምነው
በምግባር እሱን መስለው
በመንፈስ ቅዱስ ተመርተው
በፍቅር አገልገለው
በሰውም ተወደው
የዕድሜ ባለጸጋ ሆነው
ዛሬ ግን ባለቤታቸውን ሰመው

በሩቅ ያሉትንም አስበው
 እሳቸውን የመሰለ አገልጋይ
 ዕውቅ አንጋፋ የበላይ
 በምድር የከበሩ በሰማይ
 የመጨረሻ ጩዋ ደግ ትሑት
 ያካባቱ የሰማይ ሀብት
 ለፍቅር ለሰላም የተሰለፉ
 ዘወትር ኖረው እንደለፉ
 ነገር ሙሉታ ዛሬ ገና ዐረፉ።
 የኋለኛው መለከት ሲነፋ

ጌታ ሲመለስ በክብር
 ያለምንም ጥርጥር
 ይነሳሉ ከምድር አፈር።





መግቢያ

ዕድሜዬ ሰባ ሊሆን ምንም አልቀረውም፤ ነገር ግን አሁንም ተማሪ ነኝ። ከዚህ ቀደም ተማሪ ነበርኩ፤ ዛሬም ተማሪ ነኝ፤ ወደፊትም ተማሪ ሆኜ እቀራለሁ። ሰው መማሩን ሲያቆም መኖሩንም አቆመ ማለት ነው።

የአገራችን ደራሲ ያቀረበውን ልመና በሙሉ ልቤና በደስታ እቀበለዋለሁ።

“ማር ቀምሼ አላውቅም እኔ ወንድማችሁ ያገራ ወጣቶች ተማሩ እባካችሁ።”

ጥሩ ትምህርትን የመሰለ ምን ጣፋጭ ነገር አለ! የማላውቀውን ነገር ሳውቅ፤ ያላስተዋልኩትን ሳስተውል፤ ልዩ ልዩ ነገርን መገንዘብ ስችል የሚሰማኝ የአእምሮ እርካታ ከማንኛውም ስሜት ይበልጥብኛል።

በመጻሕፍት ጥን ያልኩ ሀብታም ነኝ። ምርጥ ምርጥ መጽሐፎች ሞልተውኛል። ንብ ከተለያዩ አበባዎች እንደምትቀስም እኔም ከመጽሐፎቼ ስቀስምና ስማር የማሳለፍቸው ሰዓታት የተባረኩ ናቸው! በእጄም ስራ በምስራበት ወቅት መልእክቶችንና መዝሙሮችን ሳዳምጥ በረከትም ትምህርትም አገኛለሁ። ሳልወድ በግድ የተሰጠኝም ኮምፒውተር የላቀ ትምህርት ቤት ሆኖ አግኝቼዋለሁ። ለሱ

ስል ምነው ዕድሜዬ አርባ ዓመታት ወደኋላ በሄደ ብዬ ብዙ ጊዜ ተመኝቻለሁ።

በየቀኑም ከማገኛቸው ሰዎች ጥቂትም ቢሆን ብዙ ሳያስተምሩኝ የማያልፉ የሉም። ቁጥርና ስፍር የሌላቸው ሰዎች በዚህ ጉዳይ ባለውለታዬ ናቸው። በተለይም ባለቤቴ አስቴር ነገሪ ለኔም፤ ለአገራችን ሰዎችና ለፈረንጆቹም አስተማሪ ነች። የማትችለው ነገር የላትም። ሙዚቃ፤ መዝሙር፤ አናጢነት፤ ሹራብ መስራት፤ ቀለም መቀባት፤ ልብስ መስፋት፤ በጽዳት፤ በመገበያየትና በቤት አያያዝ የመጨረሻ አሪፍ ነች። ምግብማ በማዘጋጀት በኔ አስተያየት ከሷ ጋር ሊወዳደሩ የሚችሉ ብዙዎች ያሉ አይመስለኝም። ብዙ ሰዎች ይህ እንዴት ነው ያ እንዴት ነው ብለው ሲጠይቁት የምትሰጠው መልስ በጣም ያስገርመኛል። ለዚህ ነው አንዳንዴ ዶ/ር አስቴር ብዬ የምጠራት። ከፊሊፒንስ አገር የመጣ ሐኪም ዶ/ር ሮካ ለጠየቃት ጥያቄ ሁሉ አጥጋቢ መልስ ስለሰጠችው “The wise lady” ብሎ ነበር የሚጠራት። ሌላ ሰው ደግሞ “በአንቺ ውስጥ አንድ እንኳን የሰንፍና ጠብታ አይገኝም” ብሏታል። ከሷ ዕውቀት ተግባርና ትጋት ባለፉት አርባ ዓመታት ብዙ ትምህርት እየተማርኩ ነኝ፤ ነገር ግን ትምህርቱን ሁሉ ጨርሼ ገና አልተመረቅሁም።

ሕይወት ራሱን የቻለ ትምህርት ቤት ነው ዘወትር በሄድኩበት ስፍራ ሁሉ ስራዬ መማር ስለሆነ ለዚህ ነው ይህን መጽሐፍ “ተማሪው ግርማ” ያልኩበት ምክንያት።

እንኳን ምድር ይቅርና መንግስተ ሰማያትም ትምህርት ቤት ነው። ቅዱሱ መጽሐፍም እንዲህ የሚል ግሩም ተስፋ ይሰጠናል፡

“የምናውቀው በክፊል ነው፤ ነገር ግን ፍጹም የሆነው ሲመጣ በክፊል የነበረው ይሻራል። አሁን የምናየው በመስተዋት በድንግዝግዝ ነው፤ በዚያን ጊዜ ግን ፊት ለፊት እናያለን። አሁን የማውቀው በክፊል ነው በዚያን ጊዜ ግን እኔ ራሴ ሙሉ በሙሉ የታወቅሁትን ያህል አውቃለሁ።”


ይህንን አሳብ ስታብራራ “ስነ ትምህርት” በሚባለው መጽሐፍ ውስጥ ኤለን ዋይት እንዲህ ትላለች። ደጋግሜ ባለመስልቸት ያነበብኩት ክፍል በእንግሊዘኛ እነሆ..

Heaven is a school; its field of study, the universe; its teacher, the Infinite One. A branch of this school was established in Eden; and, the plan of redemption accomplished, education will again be taken up in the Eden school...

There, when the veil that darkens our vision shall be removed, and our eyes shall behold that world of beauty of which we now catch glimpses through the microscope; when we look on the glories of the heavens, now scanned afar through the telescope; when, the blight of sin removed, the whole earth shall appear in "the beauty of the Lord our God," what a field will be open to our study! There the student of science may read the records of creation and discern no reminders of the law of evil. He may listen to the music of nature's voices and detect no note of wailing or undertone of sorrow. In all created things he may trace one handwriting-- in the vast universe behold "God's name writ large," and not in earth or sea or sky one sign of ill remaining.

“እዚህም እዚያም ተማሪ መሆን ነው። አዩ መታደል!” ይላል ተማሪው ግርማ።

ምስጋና



የደረሰኳቸውን መጽሐፎች አንብባችሁ በልዩ ልዩ ዓይነት መንገድ ደስታችሁንና ምስጋናችሁን ለገለጻችሁልኝ ሁሉ እኔም መልሼ ለእናንተ ምስጋና አቀርባለሁ። መጻፍ እርካታ ስለሚሰጠኝ ነው የምጽፈው፤ የጻፍኳቸው ነገሮች ሌሎችን ከጠቀሙ ድካሜ ሁሉ ዋጋ አገኘ ማለት ነው።

በዚህ አጋጣሚ ውድ ዘመዶቼን የወንድሞቼን ልጆች ዕጽገነት ፍቅሩንና መታሰቢያ ጥላሁንን መጻፌን እንድቀጥል ስላበረታቱኝና ስለደገፉኝ በሰፊው እግዚአብሔር ይስጥልኝ እላለሁ። ለዘውዲቱ ይመር፤ ለትኩነሽ እማረና ለሲ/ር አስካለ ጆርጅም ተመሳሳይ ምስጋና አቀርባለሁ። እነሱም የተጫወቱት ሚና ቀላል አይደለም።

1 እግዚአብሔር	1
2 ቅዱስ ምረጫዬ	6
3 ጨዋ ነው እግዚአብሔር	7
4 ጽድቅ በእምነት ብቻ	8
5 አትጠራጠር ከቶ... አግኝተሃል መቶ ከመቶ	13
6 መንፈስ ቅዱስ	16
7 ሕዝቤ ቢጸልይ	17
8 ደንበኛው ፈረሳዊ/	18
9 የዮሐንስ ወንጌል ጣዕም	19
10 እስቲ ተመልከቱት የኛን ጌታ	27
11 እነሆ ያ ሰው	29
12 ስምዖን የቄራና	30
13 የመጨረሻዎቹ ሰባት ቃላት	31
14 ተፈፀመ!!	32
15 ምርጥ ቃላት	34

16 ሰባተኛ ቀን አድሼንቲስቶች.....	42
17 መዝሙራቸው ግን ይምጣልን!	46
18 ቤት	49
19 ቤተ መንግስቱ	50
20 ሲያልቅ አያምር	51
21 ስምንቱ ሐኪሞች	52
22 እንሂድ ሽርሽር	55
23 ዳዊት መሐሪ	57
24 ከምሕረት ጎበዜ	58
25 አገሪ ኃይሉ ታደሰ	61
26 ጌታን ባየሁት ጊዜ	62
27 ይዘው በነበረው መጽሐፍ አናገረኝ	63
28 ይህ ትንሽ መንጋ	64
29 የትላንትናው መንፈስ	66
30 ኢዮብ ግርማ ልጄ ወዳጄ	67
31 አንድ የብርሃን ቁራጭ	68
32 ሳምሶንም ከነሱ ጋር አብሮ ሞተ	69

3 የንጉስ ዳዊት የኃዘን እንጉርጉሮ	70
4 ንጉስ ቤልሻፅር	71
5 ዕዘራ	73
6 አስራ ሁለቱ ደቀመዛሙርት	74
7 ሳላልፍ	75
8 የኔ ተራ	76
9 ስምያን	77
10 ተወው	78
11 ሕይወት አጭር ነው	92
12 ጊዜ የለንም	80
13 ተነስቼ እዋጋለሁ እነደገና	94
14 ክርስቶስ በመሆኑ ተደነቁ	82
15 ካነበበ በኋላ	84
16 የት ይገኛል?	85
17 የተቀደሰ አሳብ	86
18 ከዓመት ደጃፍ ላይ የቆመው	87
19 ዛሬ	88
20 ደግ ነገር	89

51	ልዩ አክብሮትና ምስጋና	90
52	የቅዱስ ፍራንሲስ ጸሎት	91
53	ደግነቱ የበዛ	92
54	ከተራራው ወደ ሸለቆ	94
55	የጥንቱ ክብሪ	95
56	ከዚህ በኋላ ምን አለ ሌላ?	96
57	የኋለኛው መለከት ሲነፋ	97

When Scottish theologian John Baillie taught at Edinburgh University, he made it a practice to open his course on the doctrine of God with these words: "We must remember, in discussing God that we cannot talk about Him without His hearing every word we say. We may be able to talk about others behind their backs, but God is everywhere, yes, even in this classroom. Therefore, in all our discussions we must be aware of His infinite presence, and talk about Him, as it were, before His face.

++

To comprehend and enjoy God is the highest exercise of the power of man.

---Ellen G White

"Religion is the first thing and the last thing, and until a man has found God and been found by God, he begins at no beginning, he works to no end. He may have his friendships, his partial loyalties, his scraps of honor. But all these things fall into place and life falls into place only with God." ... H.G Wells

እግዚአብሔር

መዝገበ ቃላት እንዲህ ይላል፡ "እግዚአብሔር... ቃሉ ከግዕዝ የተገኘ ነው። እግዚእ ጌታ፣ ብሔር ዓለም ሲሆን እግዚአብሔር ማለት የዓለማት ገዥ ማለት ነው።"

የእግዚአብሔር ከስም ሁሉ የበለጠ ስም ነው፤ በክብርም መያዝ ይገባዋል። እግዚአብሔር የሚለውን ስም ሳይጽፉ በፊት ብዕራቸውን የሚያጥቡ ወይም የተለየ ዓይነት ቀለማ ቀለም የሚጠቀሙ ሰዎች ከዚህ ቀደም ነበሩ፤ አሁንም ሊኖሩ ይችላሉ። ይህንንም የሚያደርጉት ለአምላክ ያላቸውን አክብሮትና እድናቆት ለመግለጽ ነው። እግዚአብሔር የቆሎ ጓደኞችን አይደለም፤ እንኳን ሰዎች ይቅርና ቅዱሳን መላእክት እንኳን ከፍ ከፍ የሚያደርጉት በታላቅም አክብሮት የሚጠሩት ፈጣሪ ነው። (ኢሳ 6፡1-3)

እግዚአብሔር እንዳለ ማስረጃ ስጡን ብለው የሚጠይቁ አሉ፤ እኔ ግን ከዚህ ቀደምም ጠይቄ አላውቅም፤ ወደፊትም ምጠይቅ አይመስለኝም። እግዚአብሔር መኖሩን የማውቅበት ምክንያት እኔ በመኖሪያ የተነሳ ነው። እሱ ባይኖር ኖሮ እኔ አለመኖሪያ መቶ በመቶ የተረጋገጠ ነበር። በተጨማሪም ስነፍጥረትም ራሱ በትክክል ለተገነዘበው የሱን መኖር ይመስክራል። አቤ ጌቦች ሰለዚህ የጻፈው እውነት ነው።

“የሃይማኖት መጻሕፍት ሁሉ ባንድ ቀን ቢቃጠሉ ሁሉም ዋሾዎች፣ አታላዮች የሰው ሰራዎች ቢባሉ ጌታ ሆይ ሰራዎችህ ያንተን መኖር ይሰብካሉ።”

ሰው መልኩ የተለያየ ያህል አስተሳሰቡም የተለያየ ነው። በእያንዳንዱ ሰው አእምሮ ውስጥ የሚወጣና የሚወርድ ልዩ ልዩ አሳብ አለ። በራሴ በኩል ሰው ስገባ ስተኛ ስነሳ በሰራፍ በዕረፍት ጊዜ በአእምሮዬ ውስጥ ከልጅነቴ ጀምሮ እስካሁን ድረስ ገና የሚገኘው እግዚአብሔር ነው። መንፈሴን ዘወትር የሚያጥለቀልቀው እሱ ነው። ይህም በመሆኑ የሚሰማኝ ደስታ እጅግ የጠለቀ ነው። ሌላው ነገር ሁሉ ከእግዚአብሔር ጋር ሲመዘዝን የሚቆጠረው እንደ ኢምንት ነው። ምርጫዬና ስሜ ሁሉ ከሁሉ በላይ ትልቅ ወደሆነው ስላዘነበለ ራሴን እንደ ዕድለኛ እቆጥረዋለሁ። የዘማሪዋ ቃል የኔን ስሜትና ዝንባሌ ይገልጻል።

“ዘም ብዬ ሳስብ ሳሰላስለው እግዚአብሔር እንዴት ድንቅ ነው!”

ይህ ብቻ ሳይሆን እግዚአብሔርን የሚያምግሱ፤ የሚያመስግኑ ሰሙን ከፍ ከፍ እሚያደርጉ ሰዎች ሳገኝ ከነሱ ጋር በፍጥነት ወርቅና ሰም ነው የምሆነው። በነሱ እነሱን ወደኔ፤ እኔን ወደነሱ የሚሰብ ጋይል እንዳለ ይሰማኛል። ነገር ግን ለእግዚአብሔር ደንታ የሌላቸውን ለረጅም ጊዜ እንኳን ባውቃቸው ዘወትር እንግዳ ነው የሚሆኑብኝ። በመንፈስ ፍጹም አንቀራረብም። ከእነሱ ጋር እንኳን መኖር ይቅርና ለመነጋገርም ግራ ይገባኛል።

የጥንቱ ፊርድን “እግዚአብሔርንም አላውቅም፤ እስራኤልንም አለቅም” እንዳለ እንደእሱ ፍጹም ስለ እግዚአብሔር ግድ የሌላቸው ህልውናውንም የሚጠራጠሩ ሞልተዋል። ሞት አፋፍ እያለ አንድ እንግሊዛዊ እንዲህ ብሎ ጻፈ።

“እኔ ነኝ ፊታውራሪ የሕይወቴ መሪ
እኔ ነኝ አለቃ የነፍሴ ጠበቃ
ኸረ ወዲያ ያምላክ ምርኩዝ
ለማንም አልታዘዝ።”

ስነጥበብን ደግሞ እንደ አምላክ የሚመለከቱ ሰዎች ከዚህ ጋር የሚመሳሰል አሳብ ይሰነዝራሉ።

“ሳይንስ እረኛዬ ነው የሚያሳጣኝም የለም
በአውራ ጎዳና ላይ ያሽከረክረኛል
በሚያረገርግ ፍራሽ ላይ ያስተኛኛል
ስታመም ኪኒን ይሰጠኛል።”

የእግዚአብሔርን ህልውና የሚከዳና በስነጥበብና በሌላም ነገር የሚመኩ ባዶነት እንደሚሰማቸው የታወቀ ነው። እኔ በበኩሌ እንኳን ዕድሜዬን ሁሉ ይቅርና አንድ ቀን እንኳን እንደነሱ መኖር አልቻልኩም። አየር ሳትተነፍስ ለመኖር ትችላለህ? አትችልም። እኔም ያለ እግዚአብሔር ልክ እንደዚያው ነኝ። አግስቲን ያለው ለእኔ ይገጥመኛል። “አ አምላክ ሆይ አንተ ለራስህ ፈጠርክን ልባችን በአንተ ካላረፈ በስተቀር ለማረፍ አንችልም።” ሰው እግዚአብሔርን ካላመነ መሉነትንና እርካታን አያገኝም። ሁሉ በጁ ሁሉ በደጁ በነበረው ጊዜ ሰሎሞን ከሰማይ በታች ደስታ ይሰጣል ብሎ ያስበውን ሞክሮ ሁሉም ከንቱ ነው ነፋስን እንደ መጨበጥ ነው እስከ ማለት ድርሷል።

ከሰላሳ አምስት ዓመታት በፊት አቃቂ ትልቅ የወጣቶች ስብሰባ ላይ የአሁኑ ዶ/ር መርዕድ ገብሩ ከመዝሙር 73፡25 ያስተማረን በልቤ ጠልቆ ይገኛል። “ማን ነው በሰማይ ያለኝ ካንተስ በቀር በምድርስ ምን እሻለሁ!” ዘማሪዋ ደግሞ እንዲህ ብላለች።

“ከምድር በታች ከሱም በላይ
ሌላ አላየሁም ካንተ በላይ።”

ከእግዚአብሔር የሚበልጥ ማንም ምንም የለም፤ በሰማይም በምድርም የዘላለም ሀብታችን እሱ ነው። በሱ ነው የተፈጠርንም ተደግፈንም የምንኖረው። “የምንኖረውና የምንቀሳቀሰው ያለነውም በእርሱ ነው።” የሐዋ ሰራ 17፡28

ሰው የሚለው ቃል ሰብዓዊ ፍጥረትን ሁሉ እንደሚያጠቃልል እግዚአብሔር የሚለውም ስም ለአብም ለወልድም ለመንፈስ ቅዱስም ይሆናል። ይህንን እውነት የሚከተሉት ጥቅሶች ሊያብራሩልን ይችላሉ። ዮሐ 3፡16, 1፡1-3 ሮሜ 9፡5 የሐዋ ሰራ 20፡28, 5፡3-4

ሰለ እግዚአብሔር ውይይት ሲደረግ የሚነሳው ጥያቄ እግዚአብሔርና አላህ አንድ ናቸውን የሚል ነው። መልሱ በፍጹም አንድ አይደሉም ነው። እንኳን አንድ ሊሆኑ ፈጽሞ አይመሳሰሉም። እግዚአብሔር በስድስት ቀናት ዓለምን እንደ ፈጠረና በሰባተኛውም ቀን በቅዳሜ እንዳረፈ መጽሐፍ ቅዱስ ይነግረናል። ቁርዓን ሰለ አላህ እንደዚህ የሚል ቃል አያስተምርም። እግዚአብሔር ዓለምን ወደ ክርስቶስን እንደ ሰጠን ክርስቶስ በሞቱ ሕይወት እንደሰጠን በመነሳቱም ትንሳያችንን እንዳረጋገጠልን መጽሐፍ ቅዱስ ያበስርልናል። አላህ እንደዚህ ማድረጉን ቁርዓን አይነግረንም ጭራሽም ኢሳይያስ እንደ አዳም ፍጡር እንደሆነና ለሰዎች መሰላቸው እንጂ ሳይሰቀል ሳይሞትም ወደ ሰማይ እንደተነጠቀ ያስተምራል። (ሱራ 3፡59 4፡157-159)

ክርስቶስ ጌታ ሳያርግ በፊት እሱን በዚህ ዓለም ውስጥ እሱን የሚተካ መንፈስ ቅዱስ አጽናፎ አምላክ እንደሚመጣ የተናገረው በተለየም ከዮሐንስ ወንጌል ከምዕራፍ 14 እስከ 16 ባለው ይገኛል። ትንቢቱም በአስደናቂ ሁኔታ እንደ ተፈጸመ የሐዋርያት ስራ ምዕራፍ ሁለት ያበስርልናል። ቁርዓን ሰለዚህ ሁኔታ የሚተነፍሰውም ነገር የለም።

ሰለዚህ እግዚአብሔርና አላህ አንድ ናቸውን ለሚለው ጥያቄ መልሱ እንኳን አንድ ሊሆኑ ሊመሳሰሉም አይችሉም የሚል ነው።

መልካሙ ክርስቲያን ዶ/ር ዘውድነህ በዩኒ ሲጸልይም ሲናገርም እግዚአብሔርን “የእሥራኤል ቅዱስ” ብሎ ነው የሚጠራው። እውነተኛው አምላክ የሰማይና የምድር ፈጣሪ ራሱን የገለጠ በነሱ በኩል ነው። እግዚአብሔር ብዙ ስሞችና ቅጽሎች አሉት፤ ከነሱ አንዱ የእሥራኤል አምላክ ነው። ምንም እንኳን አሁን የሱ የተለየ ሕዝብ ባይሆኑም ከዚህ ቀደም ነበሩ። በነሱ በኩል ነው ጌታ የሱስ የመጣ (ሮሜ 9፡4-5) መጽሐፍ ቅዱስንም ያገኘነው በነሱ በኩል ነው። ሮሜ 3፡2

ዛሬ እግዚአብሔር አምላክ ብለን የምናመልከው የእሥራኤልን አምላክ ነው። ጌልበታችንም የሚንበረከከው ለሱ ብቻ ነው እንጂ ለሌላ አይደለም። እርግጥ ፊት ለፊት በዓይናችን አላየነውም፤ ነገር ግን በእምነት እናመልክለን፤ እንከተለዋለንም። አንድ ቀን ግን እምነት ወደማየት ተስፋም ወደ ማግኘት የሚለወጥበት ጊዜ ይመጣል። ለምናምን ሁሉ ትልቅ የደስታ ቀን አለ መዝሙራችን እንደሚለው

“ፊት ለፊት ከክርስቶስ ጋር
ፊት ለፊት እንዴት ይሆን
እንዴት ደስ ይለኝ ፊቱን ሳይ
ጋዘን ሕመም አልፎ ሳይ
ጠማማው መንገድ ሲቃና
ጨለማውም ሲጠፋ።”

ራዕይ 22፡4 “ፊቱንም ያዩታል ስሙም በግምባራቸው ተጽፏል” ይላል። የምድራዊው ሕይወታችን ዓቢይ ዓላማ በእግዚአብሔር ማመን በመጨረሻም እሱን ፊት ለፊት ማየትና ከእሱም ጋር ለዘላለም መኖር ነው። ሌላውን ሁሉ ተወው! ሕይወታችን ሊጠግብ ሊረካ የሚችል በዚህ ነው፤ እንደገና እላለሁ በዚህ ብቻ ነው። “የሕይወትን መንገድ ታስታውቀኛለህ፤ በፊትህ የደስታ ጽጋብ ነው፤ ስምረትም በቀኝህ ለዘላለም።” መዝ 16፡11

ሰው የተፈጠረው በእግዚአብሔር ነው፤ ሊኖርም የሚገባ ለሱ ክብር ብቻ ነው። “አሁንም ብትበሉ ወይም ብትጠጡ ሁሉን

እግዚአብሔር ክብር አድርጉት። (1 ቆሮንቶስ 10:11)
 ዓላማውና ግቡ ይህንን ያደረገ ሰው ምንኛ የታደለ ነው።
 የማደንቀው ደራሲ ጄ ሲ ራይል እግዚአብሔርን የሚያምንና
 የሚከተል ሰው ምን ዓይነት ኑሮ መኖር እንደሚገባው ሲገልጽ
 በእንግሊዘኛ እንዲህ ብሏል፡-

"Whether he lives, or whether he dies-whether he has health,
 or whether he has sickness-whether he is rich, or whether he is
 poor-whether he pleases man, or whether he gives offence-
 whether he is thought wise, or whether he is thought foolish-
 whether he gets blame, or whether he gets praise-whether he
 gets honor, or whether he gets shame-for all this the zealous
 man cares nothing at all. He burns for one thing; and that one
 thing is to please God, and to advance God's glory."

ቅዱስ ምርጫዬ

ሰው ሁሉ ቢክድህ
 የለም አምላክ ቢልህ
 አክ እንትፍ ብሎ ቢተፋህ
 የለም እያለ እግዚአብሔር
 ከልቡ ቢጠራጠር
 ብቻዬን እንኳን ቢሆን
 አንተን ማመንና ማመስገን
 ይሆናል ቅዱስ ምርጫዬ
 አንጋፋው ዋናው ስራዬ
 እንደ ትላንት ደግሞም ዛሬ
 ይህ ይሆናል ተግባራ።
 ሌላው ቢሄድ ባሻው መንገድ
 እኔ አንተን ሳልክድ
 እቀጥላለሁ መንገድ
 ይሆናል ቅዱስ ምርጫዬ
 አንጋፋው ዋናው ስራዬ
 እንደ ትላንት ደግሞም ዛሬ
 ይህ ይሆናል ተግባራ።



ጨዋ ነው እግዚአብሔር

ጨዋ ነው እግዚአብሔር
 በርግዶ አይገባም በር።
 ሰዎች በሱ ላይ ሲያምፁ
 በዚያ በለሰለሰ ድምፁ
 ይለማመጣል ሊመልስ
 ያንን የጠፋ ነፍስ።
 በልዩ ልዩ ዓይነት
 ረቂቅ በሆነ ስልት
 በዘዴና በጥበብ
 ይጥራል ጌታ ለመክበብ
 ሰውን ወደ እሱ ለመሳብ።
 በበጋና በክረምት
 ቀንም ሆነ ሌሊት
 በስራ ጊዜና በዕረፍት
 ጽኑ በሆነ ጥረት
 ለሰው ይሰራል በትጋት።
 ክብሩን ሽፍኖ በሰውር
 ያንኳኳል እንጅ በፍቅር
 ጨዋ ነው እግዚአብሔር
 በርግዶ አይገባም በር።

ጽድቅ በእምነት ብቻ

“አይገኝም አሉኝ ልገዝ ብሞክር
በሰንት ይገመታል የእናት ንጹሕ ፍቅር።”

ንጹሕ የእናትን ፍቅር የቀመሳችሁ አላችሁ ወይ? እኔ ቀምሽለሁ። ለዚያ ፍቅር ምንም አልከፈልንበትም። የምንተነፍሰውም አየር የምንደሰትበትም የጸሐይ ሙቀት ነጻ ነው፤ እንደም ቤሳ አይከፈልበትም። ደህንነትም ነጻ ነው። የማይከፈልበትም ምክንያት ሌላ ግለሰብ አስቀድሞ ዋጋውን ስለከፈለ ነው።

“የሱስ ክፍሎታል ስለኔ ተሰዶ
ኃጢአቴን አነጻው ልክ እንደ በረዶ።”

“እርሱ ግን ስለ ኃጢአታችን ተወጋ፤ ስለ ዓመጻችንም ተደቀቀ፤ የደህንነታችን ተግሳጽ በርሱ ላይ ነው፤ በርሱ ቁስል እኛ ተፈወስን። (ኢሳ 53:5) “ለኃጢአት ሞተን ለጽድቅ እንድንኖር እርሱ ራሱ በስጋው ኃጢአታችንን መስቀል ላይ ተሸከመ።” 1ኤፕ 2:24

ሳናፍር ሳንፈራ በእግዚአብሔር ፊት የምንቆምበት ጽድቅ በክርስቶስ ተገለጠ። (ሮሜ 1፡16) ጭራሽም ከክርስቶስ ሰሞኝ አንዱ “እግዚአብሔር ጽድቃችን” የሚለው ነው። “ በእርሱም ዘመን ይሁዳ ይድናል እስራኤልም በሰላም ይኖራል። የሚጠራበትም ስም እግዚአብሔር ጽድቃችን የሚል ነው።” (ኤር. 23:14) “ኃጢአት የማያውቀውን ስለኛ ኃጢአት አድርጎታልና፤ እኛ በሱ የእግዚአብሔር ጽድቅ እንሆን ዘንድ።” 2ቆሮ 5:21

ክርስቶስ ወደዚህ ዓለም የመጣው ስለ ፍቅር ስለ ትሕትና ስለ ትዕግስት ወ.ዘ.ተ. ግብረገብ ሊያስተምረን አይደለም። እርግጥ መልካም ምሳሌ አሳይቶናል ነገር ግን የመጣበት ዓቢይ ምክንያት እሱ አልነበረም። የመጣበትን ምክንያት እሱ ራሱ በግልጽ ነግሮናል። “የሰው ልጅ እንዳልመጣ ሊያገለግሉት ሊያገልግል እንጅ ነፍሱንም ሊሰጥ ሊብዙ ቤዛ። (ማቴ 20: 28) “ሙሴ በምድረ በዳ እባብ እንደሰቀለ የሰው ልጅ

ሊሰቀል ይገባዋል፤ በርሱ የሚያምን እንዳይጠፋ የዘላለም ሕይወት ይሆንለት ዘንድ እንጅ።” (ዮሐ 3:15) ሴት ልጄን በከንቱ አይደለም የምስራች ያልኳት። ከሁሉ የሚበልጥ የምስራች ይህ ነው፤ የሌለንን ሕይወት፤ የሌለንን ጽድቅና ሰላም በክርስቶስ ሞትና ትንሳኤ አገኘን። “እርሱ ስለ ኃጢአታችን ሞቶ ሊያጸድቀንም ተነሳ። (ሮሜ 4: 25) “በሃይማኖትም ከጸደቅን ሰላም አለን ከእግዚአብሔር ዘንድ በጌታችን በየሱስ ክርስቶስ።” (ሮሜ 5:1) “በእምነት በጸጋ ድናችኋልና ይህም የእግዚአብሔር ስጦታ ነው፤ በሰራም አይደለም ማንም እንዳይመካ። (ኤፌ 2:19) ያንን ውድ ስጦታ ሲያሞግስ ታላቁ ዘማሪ ደረጀ ከበደ እንዲህ ብሏል።

“ጎንበስ ቀና አላልኩም፤
በእግሮቼ አልኳትንኩም፤
በነፃ ያገኘሁት
ከአምላክ የታደልኩት።”

በልጅነታችን እንደዚህ እያልን እናንሳራጌር ነበር።

“እኔ ምንቸገረኝ ቢፈርስ አዳራሹ
ይቁምልኝ እንጅ የፍቅሩ ትንፋሹ
እኔ ምንቸገረኝ ቢፈርስ አዳራሹ
ይቁምልኝ እንጅ የኃይሉ ትንፋሹ”

ብዙ የምንመካበት ነገር አለን፤ አንዱ በወገንና በዘመድ ነው። በዕውቀትም መመካት ይቻላል። በሰርግ ጊዜ “ሙሽሪት ኩሪባቸው፤ በእንግሊዝ አናግሪያቸው” እየተባለ ይዘፈን ነበር። ገንዘብ ካለ በስማይ መንገድ አለ እያሉ በሀብት የሚመኩ አይጠፉም። በተለይም አይሁዶች እንደ ሌሎቻችን ሕግ ያድነናል ብለው የሙሞኝ ብለውት ነበር። ሕግ ስራ አለው፤ ስራው ግን ማዳን አይደለም።

“መርዝም መድኃኒት ነው ሲሆን በጠብታ
እንዲሁም ለነገር አለው ቦታ ቦታ።”

ሕግም እንዲሁ ቦታ ቦታ አለው። ሕግ መስተዋት ነው ማንነታችንን ያሳየናል። ለጽድቅ እንድንራብና እንድንጠማ ያደርገናል። ሕግ ሞግዚት ነው ወደ የሱስ የሚመራን። ሕግ ግን ምንም ፍጹም፣ ምንም ቅዱስ ቢሆን ሊያድን አይችልም። “አራትን በመስራት ማንም አይጸድቅም።” ገላ 3፡11

እስራኤላውያን የተለየ ሕዝብ የመሆን ማዕርግ የተወሰደባቸውና እስከ ዛሬ ድረስ ተሰናክለው የቀሩበት ምክንያት ጽድቅ በእምነት ብቻ መሆኑን ባለማመናቸውና ባለመቀበላቸው ምክንያት ነበር። “እንግዲህ ምን እንበል? በእምነት የሆነውን ጽድቅ ለጽድቅ ያልደከሙት አሕዛብ አገኙት። ነገር ግን የጽድቅን ሕግ የተከታተሉት እስራኤል አላገኙትም።” (ሮሜ 9፡ 30-31)

“ሰው ሁሉ በከንቱ እንዴት ተታለለ ያለ እግዚአብሔር ላይሆን ያም አለ ያም አለ።”

ሌሎችም ለደህንነት የምንመካባቸው ሁሉ ከንቱ ናቸው። መመኪያችን ማን መሆን እንደሚገባው ቃሉ ይነግረናል። “በክርስቶስ የሱስ ለመሆን የበቃችሁት ከእርሱ የተነሳ ነው። እሱ ከእግዚአብሔር ዘንድ ጥበባችን፣ ጽድቃችን፣ ቅድስናችንና ቤዛችንም ሆኗል። እንግዲህ እንዲህ ተብሎ እንደተጻፈ ነው የሚመካ በጌታ ይመካ።” 1ቆሮ 1፡30-31

እኔ በበኩሌ ነፍስ የዘራብኝ ትምህርት ካለ ይህ ጽድቅ በእምነት ብቻ የተባለው ትምህርት ነው። ስለዚህ ጉዳይ መጽሐፍ ቅዱሴንና እነ ቻርልስ እስተርጀን እነ ዴስመንድ ፎርድ እነ ሮበርት ቢርንሰሚድ እነ ጀፍሪ ፓክስተን የጻፉትን ሳንብ ሳስተውልና ሳምን የተሰማኝ ደስታ ፍጹም ሌላ ነበር፤ ደስታው አሁንም ከእኔው ጋር አለ፤ በምንም ነገር ልለውጠው አልፈልግም።

ማርቲን ሉተር “የጽድቅ በእምነት ትምህርት የቤተ ክርስቲያን መነሻ ወይም መውደቂያ ነው” ይላል። ቤተክርስቲያን እሱን ስታምንና ስትመስክር ታድጋለች፤ ትለመልማለች። እሱን ስትተው፤ ስትዘነጋ ትመነምናለች ትጠፋለችም። ዊሊያም ቲንዴልም “ያለን መሰረተ እምነት አንድ ብቻ ነው፤ ያውም ጽድቅ በእምነት ነው” ይላል።

ኢሉን ዋይትም “ጽድቅ በእምነት የሚለው ትምህርት ሌላውን ሁሉ ትምህርት ሊውጠው ይገባል” ትላለች። በራዕይ 14 ውስጥ የሚገኘውን የሶስቱን መላእክት መልእክቶች ብንመረምር ዋናው ነጥብ ስለ ፍርድ፣ ስለ ባቢሎን፣ ስለ ዘላለም ቅጣት ወይም ስለ አውሬው ምልክት ሳይሆን “የዘላለሙን ወንጌል ይዟል” የሚለው ነው።

የሱስ ክርስቶስ የመጣበት ጉዳይ ጨርሶ ወደ ሰማየ ሰማያት ሳያርግ በፊት ተከታዮቹን ያዘዛቸው “ወደ ዓለም ሁሉ ሂዱ ወንጌልን ስበኩ” ብሎ ነው። ወንጌሉ የምስራቹ ጽድቅ በእምነት ነው። (1ቆሮ 15፡2-3) ይህን መልእክት ስናምንና ላልሰሙ ስናካፍል እግዚአብሔር ይደስታል፤ መንፈስ ቅዱስም ከኛ ጋር ይመስክራል፤ መንግስተ ሰማያት ይቀርባል፤ የሱስም ጸግም ይመለሳል። “ለሕዝብ ሁሉ ምስክር እንዲሆን ይህ የመንግስት ወንጌል በዓለም ሁሉ ይሰበካል፤ ከዚያም መጨረሻው ይመጣል።” ማቴ 24፡14

አንድ በአገራችን የሚገኝ ወዳጄ እባክህ ስለ ጽድቅ በእምነት የሚገልጹ መጽሐፎች ላክልኝ ብሎ ደብዳቤ ጻፈልኝ። እርግጥ ሌሎች ስለዚህ ጉዳይ ያብራሩትን ማንበብ ይጠቅማል። ነገር ግን ማስታወስ የሚገባን ዋናው የዚህ ትምህርት ምንጭ መጽሐፍ ቅዱስ ራሱ ነው። በሮሜ፣ በገላትያና በኤፌሶን ይህ ትምህርት ሞልቶ ይፈሳል። ትንቢተ ኢሳይያስ በተለይም 53ኛው ምዕራፍ በጥብቅ ሊጠና ይገባዋል። ፓ/ር ተበጀ ጉዳዩ በወጣትነቱ መጀመሪያ ሲያብራሩት የሰማሁት በሞሪያ ተራራ ላይ የሆነው የአብርሃምና የይስሐቅ ታሪክ ከዚያው ጋር የተያያዘ ነው። ከእምሳ ዓመታት በፊት በአንድ የግለሰብ ቤት የወንጌል ብርሃን የበራላቸው የጥንት ካህን “ደሙንም አያለሁ እናንተንም አልፋለሁ” በሚለው ጥቅስ ያስተላለፉት መልእክት መቅሰፍትና ሞት ቀርቶ በሱ ፈንታ ምሕረትና ሕይወት ጽድቅም የመጣው የዓለምን ኃጢአት ባስወገደው በክርስቶስ መሆኑን ያመለክታል። (ዘጸ 12፡ 13 ዮሐ. 1፡29)

ጽድቅ በእምነት ብቻ፣ መጽሐፍ ቅዱስ ከህ እስከ ፐ የሚያስተምረው ስለዚህ ትልቅ ርዕስ ነው። በመጀመሪያው መጽሐፍ በዘፍጥረት አዳምና ሔዋን ቅጠል ሰፍተው እንዳገለደሙ ይነግረናል፤ እግዚአብሔር ግን የቆዳ ልብስ እዚጋጅቶ አለበሳቸው። (ዘፍ.3፡21) የመጨረሻው መጽሐፍ

ደግሞ “የተጠማ ሁሉ ይምጣ የፈለገ ደግሞ የሕይወትን ውኃ በነጻ ይውሰድ” ይላል። ራዕይ 22፡17

“በነጻ ይውሰድ” ይላል። የሕይወት ውኃና ጽድቅም በረከት ሁሉ ለኛ የሆነበት ምክንያት የሱስ ክርስቶስ ጌታ በመስቀሉ ላይ ዋጋውን ስለከፈለ መሆኑን አንርሳ። በሱ የተነሳ ቁጣ ቀርቶ ምሕረት፣ ኩነኔ ቀርቶ ጽድቅ መጣ። ላመንን ሞት ቀርቶ የዘላለም ሕይወት ዕጣና ፈንታችን ሆኗል።

ታዲያስ ይህን የላቀ ገጸበረከት ምን እናድርገው? ስለ ኖህ መጽሐፍ ቅዱስ ሲናገር “በእምነት የሚገኘውን ጽድቅ ወራሽ ሆነ” ይላል። (ዕብ. 11፡7) እኛም ያንን በእምነት ብቻ የሚገኘውን ጽድቅ እንውረስ፤ ንብረታችን ሀብታችን እናድርገው። በዚህ ዓለም እውነተኛ ሀብታሞች እሱ ያላቸው ብቻ ናቸው።

“ሁሉን ያዘጋጀ እግዚአብሔር ነው
የለም አንዳች ከኔ ብዬ የምለው
በእርሱ ነው ሁሉ የሆነው።”

“የኔ ተስፋ የተሰራው
በየሱስ ደም በጽድቁም ነው
በቅዱስ የሱስ ስም በቀር
ሌላ የለኝም የማምነው።”

“ምንም የለም የኔ የምለው
አንድ ሁለት ብዬ የምቆጥረው
ጽድቁም ቅድስናዬ እሱ ነው
በመስቀል ለኔ የሞተው።”

“የእስራኤል ዘር ሁሉ በእግዚአብሔር ይጸድቃሉ፤ ሞገስንም ያገኛሉ።” ኢሳ. 45፡15 “በእሱ የሚያምን ሁሉ በሙሴ ሕግ በኩል ማግኘት ያልተቻለውን ጽድቅ ያገኛል።” (የሐዋ. ሰራ. 13፡39) ጽድቅ በእምነት ብቻ ነው። ብቻ የሚለውን ቃል አትርሱ፤ ምንም የሚታከልበት የለም። ምንም ዓይነት አስተዋጽዖ እንድናደረግ አልተጠየቅንም። “ሁሉ ነገር ዝግጁ ስለሆነ ወደ ስርጉ ኑ።” ማቴ. 22፡4

እትጠራጠር ከተ...አግኝተሃል መቶ ከመቶ

በየሱስ ክርስቶስ በጌታችን ሰላገኘነው ደህንነትና ክብር ገና እንደሚገባን አላወቅንም። አልፎ አልፎ የምንዘምረው መዝሙር ይህንን ሐቅ ይገልጻል።

“እኩሉም አልተነገረም ሰላንጻኝ ደመ
እኩሉም አልተነገረም የፍቅሩ ነጻነት።”

ብዙዎች የወንጌል መልእክተኞች ስስታሞች ነን። በክርስቶስ የተሰጠነውን ሰጦታ የተቀበልነውን ክብር የደረሰንን ማዕረግና ሞገስ ሽንሽን አሳንሰን ቆራርጠን ነው እንጂ ሙሉ በሙሉ አናስተምርም።

እምነቱን በክርስቶስ ላይ ለጣለው ግለሰብ “እትጠራጠር ተ... አግኝተሃል መቶ ከመቶ” ብለን አልነገርነውም። ይህንንም ያደርግንበት ምክንያት ስስታሞች ብቻ ስለሆንን ሳይሆን ራሳችንም የወንጌልን ምስጢር ስላላስተዋልን ነው። መዳናችንን ባለማወቅ እርግጠኞች ባለመሆናችን በጥርጥር ግንብ ውስጥ እንኖራለን።

ዘኪያስ ባመነ ዕለት ደህንነት ወደ ቤቱ እንደገባ፤ እኛም ባመንበት ዕለት ደህንነትና የዘላለም ሕይወት የኛ ገንዘብ እንደሆነ ማመን አለብን። “ይህ ሰው ደግሞ የአብርሃም ልጅ ስለሆነ ዛሬ መዳን ወደዚህ ቤት መጥቷል።” (ሉቃስ 19፡9) “እውነት እላችኋለሁ ቃሌን የሚሰማ በላከኝም የሚያምን የዘላለም ሕይወት አለው፤ ከሞት ወደ ሕይወት ተሻገረ እንጂ ወደ ፍርድ አይመጣም።” (ዮሐ. 5፡24) “እናንተም ደግሞ የእውነትን ቃል ይህም የደህንነታችሁ ወንጌል በሰማችሁ ጊዜ ወደ ክርስቶስ ተጨምራችኋል።” ኤፌ.1፡13

ይህንን የምስራች ሁሉ ይሰማ፤ ይደሰት እልል ይበል። ክርስቶስ ጽድቃችን፣ ቅድስናችንና ሁለንተናችን መሆኑን እንንገራቸው። “እሱ በእግዚአብሔር ዘንድ ጥበባችን ጽድቃችንና ቅድስናችንም ቢዛችንም ሆኗል።” 1 ቆሮ.1፡30 ያመነ እጠፋለሁ ብሎ ማሰብና መስጋት አያስፈልገውም። እኛው ራሳችን ካልመረጥን በስተቀር ማንም ከአብ እጅ

ፈልቅቆ ሊያወጣን አይችልም። ክርስቶስ ራሱ እንዲህ ብሏል “እኔ የዘላለም ሕይወት እስጣቸዋለሁ ከቶ አይጠፉም። ከእጄ ሊነጥቃቸው የሚችል ማንም የለም።” (ዮሐ.10:28) የማይተኛ የማያንቀላፋ አምላክ አለ የሚጠብቀን፤ ሌሊት በብርሃን ዓምድ ቀንም በደመና ዓምድ ይመራናል። በዚህ የተነሳ ነው የማንወድቀው። “እንዳትወድቁ ሊጠብቃችሁና ያለ ነቀፋ በክብሩ ፊት ሊያቀርባችሁ ለሚችለው...ክብር ግርማ ኃይልና ስልጣን ይሁን። (ይሁዳ 1:24) ላውሎስ እንዳንድ ነገሮችን ከዘረዘረ በኋላ እንዲህ በማለት ደምድሞታል። “ከፍታም ቢሆን ጥልቀት ወይም የትኛውም ፍጥረት በጌታችን በየሱስ ክርስቶስ ካለው ከእግዚአብሔር ፍቅር ሊለየን አይችልም። (ሮሜ 8:39)

ይህንን አንርሳ፤ የምስራቾችንም ዘወትር እናስታውሳ። በክርስቶስ መቶ ከመቶ አግኝተናል። የኛን ኃጢአት ወስዶ የሱን ጽድቅ፤ የኛን እርግማን ወስዶ በረከት ሰጥቶናል። በእግዚአብሔር ፊት የክርስቶስን ያህል ጻድቅ፤ የሱን ያህልም ቅዱስ ነን። “ኃጢአት የሌለበትን እርሱን ስለኛ ኃጢአት አደረገው፤ እኛ በሱ የእግዚአብሔር ጽድቅ እንሆን ዘንድ።” (2ቆሮ 5:21) በሱ የተነሳ ለሰው ልጅ ተዘግቶ የነበረው በር ወለል ብሎ ስለተከፈተ ያመነ ሁሉ ሰተት ብሎ ወደ ቅድስተ ቅዱሳን ሊገባ ይችላል።

“ ተከፈተ ለሁሉ ሰው መድኃኒትን ለሚሹ ለንጉሥም ለባርያም ለምድር ወገን ሁሉ።”

ከፈታችን የተደቀነው ዕድል ምንኛ ታላቅና ግሩም ነው! “እንግዲህ ወንድሞች ሆይ በየሱስ ደም ወደ ቅድስተ ቅዱሳን ለመግባት ድፍረት አግኝተናል።” ዕብ 10:19

ከማመን ከማመስገንና ከመደሰት ይልቅ “እንኳን ልጻድቅ በወጉ በኮነነን” የሚሉ አሉ። ከዕውቀትም ጉድለት የተነሳ መዳናቸው ዘወትር እንዳጠራጠራቸው ይኖራሉ። የወደፊቱን መድረሻቸውን በስጋትና በፍርሃት ይጠባበቁታል። ከዳኑም እንኳን ገና የተለየ የፍርድ ምርመራ ተደርጎላቸው፤ አሳባቸው ድርጊታቸው ሁሉ አንድ ሳይቀር ተመዝኖ የመንግስተ ሰማያትን አጠቃላይ ፈተና አልፈው መልካም ውጤት አግኝተው የሚድኑ የሚመስላቸው አሉ። የምስራቾች! በክርስቶስ

የሚያምን ፍርድ የለበትም! (ዮሐ 3:18) “እውነት እላችኋለሁ ቃሌን የሚሰማ በላከኝም የሚያምን የዘላለም ሕይወት አለው፤ ከሞት ወደ ሕይወት ተሻገረ እንጂ ወደ ፍርድ አይመጣም።” (ዮሐ. 5:24) “እግዚአብሔር ያጸደቃቸውን የሚከላቸው ማነው? የሚያጸድቅ እርሱ እግዚአብሔር ነው።” (ሮሜ 8:23) “በፍርድ ቀን ድፍረት ይኖረን ዘንድ ፍቅር በዚህ ዓይነት በመካከላችን ፍጹም ሆኗል።” (1ዮሐ 4:17) በፍርድም ብንቀርብም እንኳን ሊፈርድልን እንጂ ሊፈርድብን አይደለም። ዘማሪው እንዳለው

“በኔ ሳይሆን ለኔ ፈረደልኝ መድኃኒ።”

ይህ ነው ወንጌል! ይህ ነው የምስራቾች! ታስረን የነበርን በክርስቶስ ተፈተናል። ተፈርዶብን የነበርን በሱ ነጻነትን ተሳናጽፍን። “እሱ ከጨለማ ግዛት ታደገን ወደሚወደው ልጁ መንግስትም አሸጋገረን።” (ቆለስያስ 1:13) መጽሐፍ ቅዱስ ሌላም ብዙ ዕጽብ ድንቅ የሆኑ ነገሮችን፤ ሰማችን በሕይወት መጽሐፍ እንደተጻፈ፤ በሰማይ መንበር እንደተቀመጥን፤ ክርስቶስን ያመነ የእግዚአብሔር ልጅነት መብት እንደተሰጠው ይነግረናል። “ኔ ሁሉም ነገር ተዘጋጅቷል” እያለ ሁላችንንም ያድመናል።

“እንዴት እናመልጣለን ይህንን ታላቅ መድኃኒት ችል የምንል ከሆንን?” (ዕብ 2:3) ይህንን ባናምን፤ አምነንም ባንመስክር እንጠየቅበታለን። “ያደረግነው ትክክል አይደለም፤ ዕለቱ የምስራቾች ቀን ነው። እኛ ግን የራሳችን ብቻ አደረግነው። እስኪነጋም ከቆየን በደለኞች እንሆናለን፤ ስለዚህ ወደ ቤተ መንግስት በፍጥነት ሄደን እንንገር።” 2 ነገ 7:13 አስደሳቺ ዜና በደስታ ለታመን፤ በፍጥነትም ሊነገር ይገባል።

መንፈስ ቅዱስ

መለኮት መንፈስ ቅዱስ
አንተም ክብር ንገስ
ተኅናጸፍ አክሊል
ስለሆንክ ከአብ እኩል
እንደ ወልድ
ስለሆንክ አምላክ
ጉልበት ሁሉ
ላንተ ይምበርከክ።
ቅዱስ ብርሃን እውነት
ዋናው ምንጭ የዕውቀት
አጽናኝ ገሳጽሽ አስተማሪ
ላዘነ አጽናኝ መካሪ።
ጥበብህ አይመረመር
ዕውቀትህ የለው ድንበር
ይድረስ ሞገስ ላንተ ክብር
በሰማይም ሆነ በምድር
ውዳሴ ላንተ ይዘመር
የምትሰራውም ታምር
እስከ ምድር ዳርቻ ይነገር።

“በሰሜ የተጠራው ሕዝቤ ራሱን አዋርዶ ቢጸልይ፤
ፊቴንም ቢፈልግና ከክፉ መንገዱ ቢመለስ፤ ከሰማይ
እስማዋለሁ፤ ኃጢአቱንም ይቅር እላለሁ፤ ምድሩንም
እፈውሳለሁ።” —(2ዜና 7:14)

ሕዝቤ ቢጸልይ

በሰሜ የተጠራው ሕዝቤ
እምወደው ክልቤ
አቅንቶ ቢያይ ወደላይ
ቢጠይቅ ከሰማይ
ቢፈልግ የኔን ፊት
ከክፉ ቢመልስ ከርኩሰት
ራሱን አዋርዶ ቢጸልይ
እስማዋለሁ እኔ አምላክ
እባርከዋለሁ ያለ ልክ።
ከዳር እስከ ዳር
ትፈውሳለች ምድር
የኃጢአትም ይቅርታ
ሳይቆጥብ ሳያመነታ
ያጎናጽፈዋል የኛ ጌታ
ክልብ የፈለቀ ጸሎት
ተመንጥቆ የወጣ ከአንጀት
ያለምንም ጥርጥር
ይመለሳል በተወሰነው ሰዓት
ፈቃዱ ከሆነ መለኮት።



ደንበኛው ፈሪሳዊ

ጌታ ሆይ ይቅር በለኝ
ደንበኛው ፈሪሳዊ እኔ ነኝ።
ግመልን የምውጥ
ትንኝን የማጠል ከመጠጥ
ከእኔ በላይ ማን አለ ብዬ
የምመካ በስራዬ
እኔ ነኝ ለሰው የሌለኝ ግድ
በሆነ ባልሆነ መንገድ
በነሱ ላይ የምፈርድ
ዘንግቼ የራሴን ጣጣ
ስንጥር ከሌሎች የማወጣ
መልኬ ሲያዩት የሚያምር
ውስጤ የሆነ መታብር
የማልቀምስ ጠላና ጠጅ
ግድ የሌለኝ ግን ለቀራጭ
አዋቂ ሃይማኖተኛ ነህ ተብዬ
ተገኝቻለሁና ቀልዬ
ጌታ ሆይ ይቅር በለኝ
ደንበኛው ፈሪሳዊ እኔ ነኝ።



የዮሐንስ ወንጌል ጣዕም

አጥር ምጥን ያሉ ነጥቦች ከእያንዳንዱ ምዕራፍ

1

ይኸው ትልቅ ምስጢር
የሚከብድ ለምርምር!
ታሪካዊ ነገር ተፈጸመ
ቃል ስጋ ሆኖ ከኛ አደረ
ከመካከላችን ለመሆን
ከዚህ ተከለ ድንኳን።

2

ታምር ይሏችኋል
ይህ ነው እንጅ
ውኃ ተለወጠ
ወደ ጠጅ
ክብሩን አላየ የኛ ጌታ
በዚያ በስርጉ ቦታ
ደቀ መዛሙርቱም
አመኑ በይበልጥ
ዓይናቸው ስላየ
ክብሩ ሲገለጥ።

3

እጅግ ተደንቆ በሆነው ታምራት
 ጌታ የሱሰን ለማየት
 ኒቆዲሞስ ሄደ በሌሊት።
 “እንደገና ካልተወለድክ ዳግም
 መንግስተ ሰማያትን አታይም
 ትሆናለህ አዲስ
 ሳይታይ እንደ ንፋስ
 በውስጥህ ሲሰራ መንፈስ”
 ብሎ ነገረው አንድ ባንድ
 ስለ ሕይወት መንገድ።

4

በዚያ አስገራሚ ለታ
 ያቺ ሴት ያቺ ክርታታ
 ብቻዋን ከቤት ስትወጣ
 እንስራዋን አንግታ
 አላየችም በሕልሚ
 አላሰበችም በውኃ
 የሱሰን ኢየሆላሁ ብላ።
 እየቺው ሰማቸው
 የልሷን ነገረችው
 መንፈሷ በደስታ ተዋጠ
 ሕይወቷ ሁሉ ተለወጠ።

5

ሽክም በዝቀበት ደክሞ
 ሰለሳ ስምንት ዓመታት ታሞ
 በቅዳሜ ዕለት በሰንበት
 አገኘ ታላቅ ዕረፍት።

“ተነሳ አልጋህን ተሸክመህ ሂድ
 ሰው ሁሉ እያየህ በመንገድ”
 በዚያ ብሩክ በተቀደሰ ለታ
 እንዲህ ብሎ አዘዘው የኛ ጌታ።

6

ቸርነቱ የበዛ
 አለመጠን የተንዛዛ
 ለሰው በመራራት
 ጌታ ፈጸመ ታምራት።
 ሕዝቡ እንዲበላ በሙገሳ
 አቀረበላቸው መልካም ምሳ
 የጎብስትና የዓሳ።

7

ወደ ዓለም ሲመጣ ወገኖቹ
 አልተቀበሉትም ወንድሞቹ
 ይጠራጠሩ ነበር አለመጠን
 የሱስ ክርስቶስ መሆኑን።
 አያድርስ የለውም እቻ
 ከቤት የሚመጣ ጥላቻ

8

የምታሳዝን ምስኪን ሴት
 ከባድ በሆነ ፍርሃት
 ተጎትታ መጣች ከሱ ፊት።
 ፍቀድልን እንድትወገር
 ስለ ፈጸመች ነውር
 ስለተያዘች በምንዝር
 ብለው አቀረቡ አቤቲታ

ለየሱስ ለኛ ጌታ።
እሱ ግን በዚያ ለታ
በአሰቃቂ ሞት ፈንታ
ለግሷት ትልቅ ይቅርታ
ሸኛት ከዚያ ቦታ።

9

ተወልዶ የነበረው ዕውር
በአንድ ቀን ሆነ መምህር
ሆነ አለቃ የክርስቶስ ጠበቃ!
ከጨለማ ላወጣው ጌታ
መሰከረ ለእውነት
ምንም ሳይፈራ በድፍረት።

10

ነገረን አጥብቆ ለኛ
ክርስቶስ መሆኑን እረኛ
የሕይወታችን ዘበኛ
በዚያ በሞቱ ፍቅር
በከፈተልን በዚያ በር
ሳንፈራና ሳናፍር
እንደምንገባ በክብር።

11

አራት ቀን በመቃብር
ተጋደሞ የነበር በአፈር
ታደመ ወደ ሕይወት እንደገና
እጹብ በሆነ ታምር
ለሰው ደስታ ለግዜር ክብር።
ማርታና ማርያም በዚያ ለታ
ያስሙት ታላቅ እልልታ
ባራም ያስተጋባል ከዚያ ቦታ።

12

ግሪኮች መጡ ከሩቅ
ክርስቶስ ጌታን ለማድነቅ
ለማየት እንወዳለን እያሉ
በፍልስፍናቸው ተስፋ ያጡ
በጉጉት ወደሱ መጡ
እሱም ነገራቸው በሞት
እንደሚመጣ ሕይወት
በመስቀሉ ውርደት
እንደሚወርድ ምሕረት።

13

እንዳለብን ማገልገል
ምሳሌ ሰጠን ልዑል
ሰጋ የለበሰው እግዜር
ተገፋፍቶ በፍቅር
አጠበ የሰው እግር
በተግባሩም ተደነቁ
ጌታ ባሪያ መሆኑን አወቁ።

14

ክርስቶስ ብሎ ለኛ
እንደሚመጣ ዳግመኛ
የመምጣቱን ተስፋ
እንደገና አስፋፋ።
ደግሞም ነገረን
እንደሆነ ሕይወት
መንገድ እውነት
አብን የምናይበት
የሰማይ መስተዋት።

15

የሱስ ነው የሕይወት ተክል
የሕይወታችን አክሊል
ምንም ብንጥር ብንለፋ
የለንም ያለ እሱ ተስፋ።
“ሰው ሁሉ በከንቱ እንዴት ተታለለ
ያለ እግዚአብሔር ላይሆን
ያም አለ ያም አለ።”

16

“እኔን የሚመስል ልክ
ይመጣል ሌላ ምትክ”
ብሎ አስተማረ የሱስ
ስለ መንፈስ ቅዱስ።
ሌላ መሪ ሌላ አስተማሪ
ሌላ አጽናኝ ሌላ ጠጋኝ
አረጋገጠልን በምር
ከኛ ጋር እንደሚሆን ዘወትር።

17

በቅድስና ታጅበው በእውነት
ተጣምረው በአንድነት
እንዲኖሩ በኅብረት
ጌታ እሳረገ ጸሎት
እብ እንዲጠብቃችው
ዘወትርም እንዲጸኑ
ጸለየላችው ቅርቡ ለሆኑ
በኋላም በሱ ለሚያምኑ።

18

ወታደሮች ሲመጡ
ደቀመዛሙርት ተንቀጠቀጡ
በፍርሃትም ፈረጠጡ።
ዲጥሮስም እክላክላለሁ እያለ
የማልኮስን ጆሮ ቆርጦ ጣል።
በሐና ፊት በቀያፋ በዲላጦስ
ሌሊቱን ሁሉ እስኪነጋ ድረስ
ጌታም አደረ ሲከሰስ።

19

ሕዝቡም ሁሉ በአንድነት
በፈጠሩት ምክንያት
ተፈረደበት እንዲሞት
በኋላም ኃልጎታ ከሚባል ቦታ
ተስቀለ የኛ ጌታ።
በሞቱም ዕዳችንን አቃለለ
ሙሉ በሙሉ ከፈለ።

አልቀረም ተረስቶ
በመቃብር ተከቶ
ሞትን ድል ነስቶ
ለኛ ደህንነት
ለእግዜር ክብር
ተነሳ ከመቃብር።
እንደገና ሲያዩት ያንን ጌታ
የደቀመዛሙርት ደስታ
ሊነገር አይችልም በአፍ
ትልቅ ነበር ግዙፍ።

21

ለነዚያ ደቀመዛሙርት
ተስፋ ለቆረጡት
የየሱስ መምጣት በጃቸው
በዓሳ ተሞላ መረባቸው።
ጴጥሮስንም አደራ
አለው እንዲራራ
በጎቹን እንዲያሰማራ
በሚገባ እንዲመራ
የፍቅር ምልክት አገልግሎት መሆኑን
በግልጽ አስረዳው ያ መድኅን።

እስቲ ተመልከቱት የኛን ጌታ

“የሱስም.. አላቸው እኔ ለዚህ ሕዝብ እራራለሁ”
ማቴ 15:32

“ሕዝቡም እረኛ እንደሌለው በግ ተጨንቀውና እረኛ የለሽ
ሆነው ባዩ ጊዜ አዘነላቸው።” ማቴ 9:36

“ጌታም ባያት ጊዜ ራራላት አይዞሽ አታልቅሽ አላት።”
ሉቃስ 7:13

He went about doing good and healing all that were oppressed by Satan. There were whole villages where there was not a moan of sickness in any house, for He had passed through them and healed all their sick. His work gave evidence of His divine anointing. Love, mercy, and compassion were revealed in every act of His life; His heart went out in tender sympathy to the children of men. He took man's nature, that He might reach man's wants. The poorest and humblest were not afraid to approach Him. Even little children were attracted to Him. They loved to climb upon His knees and gaze into the pensive face, benignant with love.

Jesus did not suppress one word of truth, but He uttered it always in love. He exercised the greatest tact and thoughtful, kind attention in His intercourse with the people. He was never rude, never needlessly spoke a severe word, never gave needless pain to a sensitive soul. He did not censure human weakness. He spoke the truth, but always in love. He denounced hypocrisy, unbelief, and iniquity; but tears were in His voice as He uttered His scathing rebukes. ”

E. G White, Steps to Christ, p. 11-12

እስቲ ተመልከቱት የኛን ጌታ
 ለጉባዔው ሲሰጥ ሰላምታ
 የሕዝቡን አቤቱታ
 ሲያስተናግድ በደስታ።
 ከሰማይ የመጣውን ልዑል
 እስቲ እየት ሲያገለግል
 ወሰን የሌለውን ፍቅር
 ለሕዝቡ ሲያንቀረቁር
 በኃዘን ለተንገበገበ
 እንጀራ ለተራብ እጁን እየዘረጋ
 ወደ ሁሉም ሲጠጋ።
 ትክክለኛው ጊዜ ሲመጣ
 ተመልከቱት ጌታ ሲቆጣ።
 ተመልከቱ ሴቶችን ሲያከብር
 ለልጆች ሲጨነቅ
 ለቀራጭ ሲጠነቀቅ።
 በሰው ተከቦ በቀኝና በግራ
 ተመልከቱት ሲሰራ
 የዕውሩን ዓይን ሲያበራ
 ለለምጻሙ ሲራራ።
 ማን አለ ያለ የሱስ
 እንደሱ ያለ ንጉስ
 ማን አለ እንደሱ መሪ
 እንደዚያ እንደ ፈጣሪ።
 “ምስጢሩ ምንድን ነው?
 ምስጢሩ ይኸ ነው
 ስሙን ያስወደደው
 ባሕሪዩ እኮ ነው
 ስሙና ሕይወቱ
 አንድ ላይ ይሄዳል
 እንደ የሱስ ያለ
 ከወዴት ይገኛል።”



እነሆ ያ ሰው

ስጋ የለበሰውን አምላክ
 አዋርዶ ያለ ልክ
 ወላዋዩ ጸላጦስ ልቡ ፈርቶ
 ወዲህና ወዲያ አመንትቶ
 በሕዝቡ ጩኸት ተገፋፋቶ
 “እነሆ ያ ሰው” በማለት
 ምንም ሳይገኝበት ስሕተት
 አሳልፎ ሰጠው ለሞት።
 እነሆ ያ ሰው የሌለበት ጉድለት
 ያልተገኘበት ኃጢአት
 ያ የሰማይ መስፍን
 ፍጹም ነበር ያለ እንከን።
 እነሆ ያ ሰው
 ለኔ ሲል የተከሰሰው
 መራራን ጽዋ የቀመሰው
 የተሰደበ በሰው አፍ
 የተገረፈ በጅራፍ
 በቡጢ የተመታ
 እጅግ የተንገላታ።
 እነሆ ያ ሰው
 ስለኔ የተከሰሰው
 የኔ ተስፋ የኔ አለኝታ
 የደህንነቴን ዋጋ
 የከፈለ በኅልጎታ።



ስምዖን የቄራና

አንተም እንደኔ ነህ ለካ
ከትልቁ አሀገር ከአፍሪካ!
እስቲ ስምዖን የቄራና
እባክህ ወደዚህ ና
ይገርማልና ያለ ልክ
ያንተ ጣፋጭ ታሪክ።
ከዚያ ሕዝብ ሁሉ
ለምን አንተን መለመሱ?
በዚያ በከፋ ቀን በገዳዳ
የሱስ ሲከፍል የኛን ዕዳ
ለምን ተመረጥህ እንድትረዳ
እያየህ ጣሩን ስቃዩን
እንድትሸከም መስቀሉን?
ምንም ሳታመነታ
እስቲ ንገረኝ የዚያ ለታ
ምን እንዳለህ የኛ ጌታ?
ስትለው ጌታን አይዞህ
መስቀሉ ሲያርፍ በጫንቃህ
ከአንደበቱ ምን ሰማህ?
አልጨረስኩም ገና አርቅቄ
አለኝ ብዙ ጥያቄ።
ስለዚያ ቀን ስለዚያ ወቅት
ስለ ተሰማው ጩኸት
ስለ ወረደው መዓት
ስለ ብርሃኑም ጽልመት
ሳታሰበው በድንገት
ስለመጣብህ ጭንቀት
የሆነውን ሁሉ በቀራንዮ መንገድ
እንድትነግረኝ አንድ ባንድ
አንተ ስምዖን የቀራና
እባክህ ወደዚህ ና።



የመጨረሻዎቹ ሰባት ቃላት

ክርስቶስ ተሰቅሎ የተናገራቸው

- 1 “አባት ሆይ የሚያደርጉትን እያውቁምና ይቅር በላቸው።” ሉቃስ 23: 34
- 2 “እውነት እልሃለሁ ዛሬ! ከእኔ ጋር በገነት ትኖራለህ።” ሉቃስ 23: 43
- 3 “አንቺ ሴት ሆይ እነሆ ልጅሽ.. እናትህ ይህቺው” ዮሐንስ 19:26
- 4 “አምላኬ አምላኬ ለምን ተውኸኝ?” ማቴ 27:46
- 5 “ተጠማሁ።” ዮሐ 19:28
- 6 “ተፈጸመ” ዮሐ 19:30
- 7 “አባት ሆይ መንፈሴን በእጅህ አስጣለሁ።” ሉቃስ 23:46

በመጀመሪያ ጌታ
ይቅርታ ሰጠ ለሁሉ
ሩቅም ቅርብም ላሉ።
ቀጥሎም አጠገቡ ተሰቅሎ
ለነበረው ሌባ
ወረቀት ሰጠው
መንግስተ ሰማያት እንዲገባ።
በመስቀሉ አጠገብም
ቆሞ ለነበረው ደቀመዝሙር
አደራ አለው
የውድ እናቱን ነገር።
ለምን ተውከኝ በማለት
እቤቱታ አቀረበ
ለሚወደው አባት።
“ተጠማሁ” በማለት
በስቃዩ ጊዜ በጭንቀት
አቀረበ ቅን ጸሎት።
ሰራውም አልቆ

ስለተደመደመ
በታላቅ ኃይል ጮኻ
እያለ “ተፈጸመ”
በመጨረሻም “ሕይወቴን
ተቀበል” በማለት
ሳያርፍ ገና ሳይሞት
አቀረበ ሌላ ጸሎት።

ተፈፀመ!!

“የሱስም ... ተፈጸመ አለ” ፫ሌ. 19:30

“በአንዱ መስዋዕት እነዚያ የሚቀደሱትን ለዘላለም ፍጹማን
አድርጓቸዋል።” ዕብ 10:14

የደህንነት ስራ ተደመደመ
አለቀ አካተመ
ከዳር እስከ ዳር ተፈፀመ።
ጌታ ተፈፀመ ካለ
ስራው ከተጠቃለለ
ዕዳው ከተከፈለ
ምን ስራ ቀረ ሌላ
እኔ የሚገባኝ ላሟላ?
በሙሉ ልቤ ከማመን በቀር
ለክርስቶስ መስዋዕት ክብር
ምንም አልቸልም ልጪምር።

.. ገርማ ዳምጤ ሀብተየስ

ጦርነቱ በድል ተፈጸመ።...ድል በማድረጉም ሰንደቅ
ዓላማውን ከሁሉ በላይ ከፍ አድርጎ ሰቀለ። - በየሱስ
እሸናፊነት ሰማየ ሰማያት የድሉ ተሳታፊ ሆኑ። ሰይጣን ድል
ተመታ፤ መንግስቱንም እንዳጣ አወቀ።

..የዘመናት ምኞት

ሁሉም ነገር ተፈጸመ
ተፈጸመ ያለ ለታ
እሮጌው ማንነት አልፎ
በአዲስ ሕይወት ተተካ።

— ገንኤል ግምድ ሚካኤል

“The battle had been won. ... As a conqueror he planted His
banner on the eternal heights. ... All heaven triumphed in the
Savior’s victory. Satan was defeated, and knew that his
kingdom was lost.”

..... E. G White

“The gospel tells rebellious men that God is
reconciled, that justice is satisfied, that sin has been
atoned for, that the judgment of the guilty may be
revoked, the condemnation of the sinner canceled, the
curse of the Law blotted out, the gates of hell closed,
the portals of heaven opened wide, the power of sin
subdued, the guilty conscience healed, the broken
heart comforted, the sorrow and misery of the Fall
undone.”

—A.B. Simpson

ምርጥ ቃላት

እኔም የጻፍኳቸው ከሌሎችም የወረሰኳቸው።

በናዝሬት ነው ያደገ የኛ ጌታ
መጥፎ ስም ካለው ከዚያ ቦታ።

የሰው መጀመሪያ ተግባር እውነትን መሻትና መመርመር ነው።

መጻሕፍት የሌሉበት ቤት ሕይወት እንደሌለው አካል ነው።

ያለውን ከሰጠ ሁሉም በየደጁ
አምላክ ይባርካል በለመደው እጁ።

የሚሄድበትን ስፍራ ለማያውቅ ሰው ማንኛውም መንገድ
ሊወስደው ይችላል።

በአንድ ልብ በአንድ ሀሳብ
አንድ አምላክ ስንጠራ
ደልዳላ ይሆናል የቆመው ተራራ።

ብዙ ነገሮች ሊኖሩ ይችላሉ ያለህ ዛሬ ግን አንድ ብቻ ነው።

በሕይወት የማይገረም ከሞተ ሰው አይሻልም።

በተራራና በወንዙ
የግዜር ምስክር አበዛዙ
ሰማያት ይናገራሉ
ከዋክብትም ያወራሉ።

ደስታ ሲያካፍሉት እጥፍ ይሆናል።

ትንሹ ትልቁ የለበት ሰቀቀን
ማን አስሮ ባቆያት የምኒልክን ቀን።
አድራሲ ተመቻችቼ
ስለሚጠብቀኝ ተኝቼ
ተኝቼም አልቀረሁ
ስለደገፈኝ ተነሳሁ።

ዘወትር ከሚጠበቀው በላይ ደግ ሁን።

ከመሸ ተነሳሁ ከተፈታ በሪ
እመለስ አይመስልም እንግዲህ አገራ።

አብሮ የሚጸልይ ቤተሰብ አብሮ ይኖራል።

የታወቀ ነው ይህ ነገር
ሕይወት መሆኑ አጭር
የማይሞላ ስንዝር
ልጠፋ እችላለሁ
በድንገት ከመቅፅበት።

የትልቅነት አንዱ ብቻ ምልክት አገልገሎት ነው።

የአዳም ፍጥረቱ አንድ አይደለም ወይ
ለምን አስር ሆነ የሰው ልጅ ጠባይ?

ሳይቀበል የሚሰጥ እግዚአብሔር ብቻ ነው።

ባፋቸው የሚባርኩ
በልባቸው የሚራገሙ
አሉ ሰዎች የተጣመሙ
የነሱ በሽታ እንዳይዘኝ
መከላከያ ስጠኝ።

መለከት ይነፋ በገና ይደርደር
ለሰራዊት ጌታ ለእግዚአብሔር

ከበሮው ይመታ ይባል እልል
ታላቅ ለሆነው ልዑል።

ዙፋኑ ሳይነቃነቅ የሚኖር
ሰልጣኑ የማይሻር
ኃይልን ለዘለዓለም የለበሰ
እግዚአብሔር ብቻ ነው የነገሰ።

በለሲቱን አትቁረጣት
አንድ ዓመት ታገላት።

ከእርካቡና ከመራቱ መካከል ምሕረትን ለመንኩ፤ ምሕረትንም
አገኘሁ።

ጥበብን ስናይ ከፊትህ ተቀምጠን
ይገባናል አንጠይቅም
ለምን ይኸ ሆነ ብለን።

የሰይጣን ልጅ ካገባህ ከአማትህ ብዙ ችግር ሊደርስብህ
ይችላል።

በመርከብ የወረዱ በባሕር
አዩ ብዙ ታምር
ቻሉ በዓይናቸው ለማየት
የተሰወረውን በጥልቀት።

የራስህን እንጨት ራስህ ብትፈልጥ ሁለት ጊዜ ያሞቅሃል።

የሕይወት ነፍስ ሰጭ ገንዘብ ቢሆንማ
ድኃው ድኃው ሞቶ ሀብታሙ በለማ።

ከዚህ ቀደምም አሁን
አምላክ የሰራውን
እያሰላሰልን እያሰብን
እንበል ተመስገን።

የባርነትን ኦሮ ያንን ጨካኝ አውራ
ማየት አልፈልግም ነገም ሆነ ዛሬ።

የበቀልን መንገድ የሚከተል ሁለት መቃብር መቆፈር አለበት፤
አንድ ለራሱ አንዱን ለሌላው።

አፌን ጠብቅ እግዚአብሔር
እንዳልሳሳት ስናገር
ከደግነት እንዳልርቅ
ከንፈሮቼን ጠብቅ
አንደበቴንም ሙላው በፍቅር
በምትወደው ነገር።

እስካለን ድረስ በምድር
ትዝታህ ይኖራል ከኛ ጋር።

ለሆነ ላልሆነ ምክንያት
መሄድ አያስፈልግም ሐኪም ቤት።

ነጻነትን ለመጠበቅ ዘወትር ንቁ መሆን ያስፈልጋል፤
ለጤንነትም እንዲሁ።

እንስሳትና ሰው
ሕይወት ያለውና የሌለው
በዕድሜ የገፉና የሚያንሱቱ
ሽማግሌውና ወጣቱ
ይዘምሩ መዝሙር
ምስጋና ያቅርቡ ለእግዚአብሔር ።

ባልና ሚስት አብረው ሲሰሩ እንዴት ያምሩ!

ለዓመጸኛ ቤት መድኃኒት ፍቅርና ትዕግስት።

የታላቁ ሕዝብ መንፈስና ወኔ

አይበርድም አይሟሟም አይለይም ከእኔ።

የወጣትነታችን ጊዜ የክብራችን ዘመን ነው።

ለነፍሴ መጠጊያ ይሆንላታል ፤ ከጥማቷም ያረካታል
ነፍሴን በፍቅር ጥላ ያስጠጋታል በጆቹም ይጋርዳታል።

ዕርቅ የፈለገን ንጉሥ ገበሬ ያስታርቀዋል፤ ዕርቅ የማይፈልግ
ገበሬ ግን ንጉሥም አያስታርቀውም።

ሐሴት እንድናደርግ ምሕረትህን በማለዳ አጥግበን።

ሺ ዝንብ አንድ መሶብ አይከፍትም።

ሕዝቡ ምን ሆኖ ነው የሚያለቅሰው
የሚንሰቀሰቀው ከአንጀት
ምን ደርሶበት ነው በድንገት?

ማስተማር ሁለት ጊዜ መማር ነው።

ለንተኛ የሕይወት ማጠንጠኛ አያቆምም፤ ጸሐይ ሳትጠልቅ
በፊት የጀመርከው ስፊት ጠዋት ጸሐይ እስክትወጣ ድረስ
ይቀጥላል።

የኔንም ጎጆ ቆጠሩሽ እንደ ሰው አዳራሽ።

ከንጉስ ቤተ መንግስት ይልቅ የራሴ ጎጆ ይሻለኛል።

የሚያምን ብቻ ነው የሚታዘዝ፤ የሚታዘዝ ብቻ ነው
የሚያምን።

ከማንቀላፋቱ ነቅቶ ለታረመ
ብርሃን ነው ገና ቀኦ መቼ ጨለመ።

ቀኖቹ ክፉ ናቸውና ዘመኑን በሚገባ ዋጁ።

ቆራጡ መንፈሴ አልተኛም ንቁ ነው
የነፃነት ፍቅር በልቤ ውስጥ ያለው።

ያንገታችን ስር ቢፈነዳ አይታክተንም መሟዘዝ
አረፋ እስከምንደፍቅ አይሰለፍንም አተኻራ
መቶ ሺ ቶን እናወራለን
አንዲት ኪሎግራም ሳንሰራ።

በአሁኑም ዘመን እኮ ዳዊት ጎልያድን ያሸንፋል።

እግዜርን መፈታተን ይቅርና
አቅርቡለት ለእግዜር ምስጋና
ስትኖሩም በዚህ ዓለም
ይቅር ጭራሽ ማጉረምረም።

ልዑልን መጠጊያ ያደረገ ሰው
ተማምኖ ይኖራል የለም የሚያስጋው።

ትልቅ ነገር ማድረግ ባንችል እንኳን፤ ትንሹን ነገር በትልቅ
መንገድ መስራት እንችላለን።

ሀብቴንም ውሰድ ይኸውና
ቀድሞም ያንተ ነውና
ለኔ ምንም ሳይቀር
ሁሉም ይሁን ላንተ ክብር።

ክርስቶስ ያረገ ለታ
የነበረው ደስታ
የተሰማው እልልታ
ታይቶ አይታወቅም ነበር
በሰማይም ሆነ በምድር።

መልካም የሚሰራ በሩን ያንኳኳል! የሚያፈቅር ግን በሩን ተከፍቶ ያገኘዋል።

እጅግ በመጠንቀቅ ከሞት አትድንም ጃል እግዚር ይሰውረኝ ማለቱ ይበጃል።

ሰው ልቡን ከሰጠ ገንዘቡን አይነፍግም።

አቶ ሀብተአብ መና ግሩም ነው! ግሩም ነው! ሲሉ ምንው በሰማሁ እንደገና።

ያልተከፈተ ገጸበረከት ዋጋ የለውም።

ንብ ባንድ ጊዜ ማር ልትሰራና ልትናደፍ አትችልም።

ለወንበይ አለመገዛት ለእግዚአብሔር መታዘዝ ነው።

ሐሜት ክብራችንን ሊጎዳው ይችል ይሆናል! ባሕርያችንን ግን አይነካውም።

ለማንም እንዳትሆን ጠንቅ አለመጠን ተጠንቀቅ።

በዓቢይ ጉዳይ አንድነት! በንሑስ ጉዳይ ልዩነት! በሁሉ ፍቅር።

ጊዜና ሰዓቱን ካልተሻማን በጣም እንዲህ ያለ ፍቅር ዕንቅፋት አያጣም።

የውጋ ብዛት ፍቅርን ሊያጠፋ አይችልም! ፈሳሾችም አያሰጥሟትም።

ለመገላገል ከመጥፎ አምልኮ ይህ ነው የኔ ተልዕኮ።

አንድ ዘር ብቻ ነው ያለው! ያውም ሰብዓዊ ዘር።

መልካም ጋብቻ የለውም እቻ መጥፎ ጋብቻ አይጣል አንድ ነው ከሲኦል!

ጽጌረዳዋን ለማሸተት ቆም በል።

ታሞ ከመማቀቅ አስቀድሞ መጠንቀቅ! ሳይያዙ ነው ሳይያዙ ከተያዙ ብዙ ነው መዘዙ።

ለተገለጸልኝ ራዕይ ዓመጸኛ ሆኜ አልተገኘሁም።

የትብብር ባህል እንጂ የጭካኔ ውርስ አያምርም በጥላቻ ከተዋጡ አብሮ ማደግ አይገኝም።

ከትላንት ይልቅ ዛሬ መዳናችን ቀርቧል ጌታችን በድንገት እንደ ሌባ ይመጣል።

ከተረፈው ቁርስራሽ ምንም እንዳይባክን ሰብስቡ።

ምሕረቱ ታላቅ ስለሆነ በእግዚአብሔር እጅ እንውደቅ! በሰው እጅ ግን አልውደቅ።

ባልና ሚስት ይዋደዱ ፍቅር ነውና መንገዱ ትዳር ማጥበቂያ ገመዱ።

ያለ መንገድ መሄድ! ያለ እውነት ማወቅ! ያለ ሕይወት መኖር አይቻልም።

ያካፈሉት ፍቅር ያባረሩት ድመት ተመልሶ ይመጣል ወደ ቤት።

ሰባተኛ ቀን አድቪንቴስቶች

የቤተክርስቲያኑ አባል በአንድ ዩኒቨርሲቲ ውስጥ ንግግር ሲያደርግ ከጉባዔው መካከል አንዱ ተነሰቶ “ለመሆኑ ሰባተኛ ቀን አድቪንቴስቶች ለዓለም ያደረጉት አስተዋጽኦ ምንድን ነው?” ብሎ ጠየቀው። “መጽሐፍ ቅዱስን ከአቧራ ውስጥ አንስተው እስከ ከሰማይ ጫፍ ያደረሱት እነሱ ናቸው” ብሎ መለሰለት።

ሰባተኛ ቀን አድቪንቴስቶች ለመጽሐፍ ቅዱስ ክብርና ትኩረት የሚሰጡ መሆናቸውን ግርህም ሚቼል በዓለም አቀፍ ደረጃ እስራኤል አገር በሆነው የመጽሐፍ ቅዱስ ውድድር በአንደኛነት አሸንፎ የወርቅ ሽልማት ባገኘ ጊዜ አስመስከረ። TIME የተባለው መጽሔት በ1964 ዓም እንዲህ ብሎ መዝግቦታል፡-

Calmer of the lot was Graham Mitchell, 29, a Seventh-day Adventist and an accountant from Sydney, Australia....It was 2:30 in the morning when the judges announced the results, six tense hours after the final contest began. As they handed Mitchell his prize, a gold medal, a band struck up God Save the Queen, and the audience stood to give him a long, warm round of applause.

አድቪንቴስቶች አካላቸው የመንፈስ ቅዱስ መቅደስ መሆኑን በጥበቅ የሚያምኑ ናቸው። በዚህ የተነሳ በክርስቶስ ከሚገኘው ደህንነት ቀጥሎ የጤንነትን ጉዳይ ከፍ ያለ ቦታ ይሰጡታል። ስለነሱ የጤንነት ዘይቤ ዓለም መደነቅ ጀምሯል። በ November 2005 NATIONAL GEOGRAPHIC መጽሔት ካቀረበው ዘገባ ጠብታው እነሆ፡-

We traveled to Loma Linda, California, where we found the longest lived Americans to be among the Seventh Day Adventists. We found a tiny, kidney shaped area the size of Manhattan in Sardinia, a place where experts call the Blue Zone, where they have the highest concentration of male centenarians of any place in the world.

ሰባተኛ ቀን አድቪንቴስቶች እግዚአብሔር አስታውሱ አትርሱ ብሎ በቃሉ የተናገረውን በእጁም ጽፎ በአሰርቱ ትእዛዛት መካከል ያስቀመጠውን ሰባተኛውን ሰንበትን ቅዳሜን አልረሱም፤ በየሳምንቱ ያስታውሱታል። የሚገርመው ይህ ትክክለኛ መሆኑን ሌሎችም ክርስቲያኖች በሰፊው መገንዘብ ጀምረዋል። የሚቀጥለውም ትንቢት ሲፈጸም በዓይናችን እያየን ነው። “የእግዚአብሔርን ስም በመውደድ፤ እሱንም በማምለክ፤ ሰንበትን ሳያረክሱ የሚያከብሩትን ወደ ተቀደሰው ተራራዬ አመጣችዋለሁ በጸሎት ቤቴም ውስጥ ደስ አሰኛችዋለሁ።” ኢሳ 56፡ 6-7

አድቪንቴስቶች ስለ ሙታን ሁኔታ የሚያስተምሩትን ትክክለኛ መሆኑን ሌሎች እየተገንዘቡ ናቸው። ከነሱ መካከል ትልቁ የስነመለኮት አዋቂ ጆን እስቶት ነው። የዘላለም ሕይወት የሚገኘው በክርስቶስ ብቻ ነው። ሰው ዘላለማዊነት በውስጡ የለውም። ነፍሱም እንኳን ክርር ድብን ትላለች። (ሕዝ.18፡4 ማቴ 10፡28) ስለዚህ ጉዳይ የጻፍኩት “ሞትን ማነው የሾመው የሽለመው?” የሚል ጽሑፍ ስላለ ለጠየቀ ሁሉ በነጻ ይላክለታል።

አድቪንቴስቶች የሞቱት ኃጥእን በሲኦል ናቸው፤ ወደፊትም ለዘላለም እስከ ዘላለም ወሰን ለሌለው ጊዜ ይቃጠላሉ ብለው አያምኑም። ይህንን የተሳሳተ ክፉ ትምህርት በኃይል ይቃወማሉ። የኃጢአት ዋጋ ሞት ነው እንጂ የዘላለም ስቃይ አይደለም። (ሮሜ 6፡23) ሰዶምና ኅሞራ በዘላለም እሳት እንደጠፉ እንደተደመሰሱ እነሱም ይደመሰሳሉ። ይሁዳ 1፡7

አድቪንቴስቶች እንደ ዳውሎስ የክርስቶስ ዳግም ምጽዓት የተባረከ ተስፋ መሆኑን ያምናሉ። በሰው አስተሳሰብ የዘገዩ

ይመስላል እንደ መምጣቱ አይቀርም። “የሚመጣው ይመጣል አይዘገይምም።” (ዕብ 10:36) በዚህ መጽሐፍ የሚመሰክረው ይላል ፈጥኚ እመጣለሁ። ራዕይ 22:20

ሰባተኛ ቀን አድቬንቲስቶች ከፕሮቴስታንት መካከል ፕሮቴስታንት ናቸው። በኢጣሊያን ጦርነት ጊዜ ከንጉሱ ጋር በሰደት ወደ ኢንግላድ ሄደው የነበሩ ወይዘሮ አገኘሁና ስናወራ አድቬንቲስት መሆኔን አወቁ። ከዚያ በኋላ “እንደ አድቬንቲስት ያለ እምነት የለም፤ ከዚያ ቀጥሎ ያለ ክህደት ብቻ ነው” አሉ። የተናገሩት ፍጹም ያልተጠባበቁት ሆነብኝ፤ እጅግም አስደስተኝ።

አድቬንቲስቶች እምነታቸው ብቻ ሳይሆን ምዕመናኑም እጅግ መልካም ናቸው። ሌላው ይቅርና የቤተ ክርስቲያኑ ቀንደኛ ጠላት ዲ ኤም ካንራይት እንኳን ሳይቀር እንዲህ ብሎ ጽፏል።

I design to be perfectly fair towards my Advent brethren. I was with them twenty-eight years, from the age of nineteen to forty-seven, the most active years of my life. I was dearly loved by them and I loved them. I love them now. I have thousands of dear friends among them still. It was a terrible trial to break away from all these tender ties. Even now the tears fall fast as I write these lines. But truth and duty were dearer to me than social ties.

Again I bear them record that they are a sincere, devoted, self-sacrificing people, thoroughly believing what they profess. They have many excellent qualities, and many lovely Christian people among them.

እኔም በበኩሌ ከአድቬንቲስት መካከል ከእምሳ አምስት ዓመታት በላይ በሶስት በተለያዩ አህጉሮች ውስጥ ኖራለሁ። ይህ ብቻ ሳይሆን ዕድሌ መልካም ሆኖ በተለያዩ አገሮች ከነሱ ጋር መስጠጥ ችያለሁ። አድቬንቲስቶችን በጣም አድርጌ ነው የምወደው፤ ጭራሽም ከነሱ የተሻለ ሕዝብ በምድር ያለ

አይመስለኝም። ይህንን ስጽፍ የደግነታቸው ትዝታ መንፈሴን ጥልቅ በሆነ ምስጋና እየሞላው ነው። ጳውሎስ “ግሪኮች ለሆኑትና ላልሆኑት፤ ለጥበበኞችና ለማያስተውሉ ዕዳ አለብኝ” ይላል። እኔም ለአድቬንቲስቶች ልከፍለው የማልቸለው ዕዳ አለብኝ። ከእነሱም የበለጠ ፍቅርና ከበሬታ ያሳዩኝ ማንም የለም። አድቬንቲስቶች እንኳን ቀርበዋቸው በሩቅ ሲመለከቷቸው ደስ የሚያሰኝ ናቸው። በልጅነቴ በቀበና ሲያልፉ ሲያገድሙ እነ ፓስተር ተበጂ ጉዳዩን እነ አቶ አልጅራን ሳሙኤልን እነ ዶ/ር አሌላ ዋሴን ገና በሩቁ ንጽሕናቸውንና እካሄዳቸውን ሳይ ያስቀኑኝ ነበር፤ እንደ ዕብነ አድማስ የሚሰብ ነገር ይታይባቸው ነበር። አድቬንቲስቶች ተግባራዊ ክርስቲያኖች መሆናቸው ጥርጥር የለውም። በዓለም ዙሪያ ያላቸው የሕክምና ተቋም፤ ትምህርት ቤቶች፤ ማተሚያ ቤቶች ወዘተ. ምስክሮች ናቸው። ካቶሊክ፤ አድቬንቲስትና ኮካካላ የማይገኝበት ስፍራ የለም የሚባለው እውነት ነው። አድቬንቲስቶች ባሉበት ስፍራ በረከት የሚሆኑና ለእካባቢውም ለውጥ የሚያመጡ ናቸው። ጌታ የሱስ እንደ ገለጸው ለዓለም ብርሃንንና ጩው ለመሆን ከሚሞክሩ ሕዝብ ጋር በስነ ጥበብ ገና በወጣትነቴ ስላገናኝኝ ፈጣሪ አምላኬን ከልቤ አመስግነዋለሁ፤ ሕይወትም እንደገና የሚደገም ቢሆን ኖሮ ዕጣና ፋንታዬ የሚሆነው ከነሱ ጋር ነበር።

እነኚህ ጥቅሶች በቀጥታ ስለ ሰባተኛ ቀን አድቬንቲስቶች ባይጻፉም እንኳን ለነሱ በጣም የሚገጥሙ ናቸው።

“እስራኤል ሆይ አንተ ብሩክ ነህ፤ እግዚአብሔር ያዳኘው ሕዝብ እንዳንተ ያለ ማነው?” ዘዳ 33: 29

“እግዚአብሔር አምላኬ የሆነ ሕዝብ፤ ለርስቱ የመረጠው ወገን የተባረከ ነው።” መዝ 33: 12

መዝሙራቸው ግን ይምጣልን!

ብዙ ሰዎች “ሌላው ሁሉ ቢቀር መዝሙራቸው ግን ይምጣልን” ሲሉ ሰምቻለሁ። የፕሮቴስታንት መዝሙር ኢትዮጵያን ዛሬ ከዳር እስከዳር ነው ያጥለቀለቃት። ከዚያም አልፎ ተርፎ በልዩ ልዩ አገሮች ተበታትነን ለምንገኝ ኢትዮጵያውያን ካለንበት እየደረሰን ነው። መዝሙራቸውን በተለያዩ ጊዜዎች ለሰውኝና ከዘማሪዎቹም ጋር ላስተዋወቁኝ ለአዲሱ አማረ ሊበን፣ ለአሰሙ ንጉሴ፣ ለዘውዲቲ ይመር፣ ለአማረ ገብሩና ለመንበረ ደጉ ምስጋዬን በዚህ አጋጣሚ ልገልጽ እወዳለሁ።

በኔ አስተያየት የነዚህ ዘማሪዎች ዋናው መሪና ፊታውራሪ ደረጃ ከበደ ነው። ደረጃ ከበደ የዘመናችን ቅዱስ ያሬድ ነው። የሱ መዝሙሮች ያልደረሱበት ቦታ ያልሰማቸው ሰው የለም ለማለት ይቻላል። ደረጃን ወደፊት ታሪክ በአገራችን ከተነሱት ትልቅ ሰዎች እንደ አንዱ እንደሚቆጥረው ተስፋ አለኝ።

ሁሉንም ዘማሪዎች እንኳን አውቃለሁ ባልልም ከተደሰትኩባቸው ጥቂቶቹ እነ ተስፋዬ ጋቢቤ፣ መስፍን ጉቱ፣ ሊሊ ጥላሁን፣ ካሳሁን ለማ፣ ተከስተ ጌትነት፣ ዳንኤል ዓምደሚካኤል፣ አውታሩ ከበደ፣ ጌታያውቃል ግርማየና ባለቤቱ ብሩክታዊት ወ.ዘ.ተ. ናቸው። እነዚህ ዘማሪዎች ለብዙኃን በረከት እንደሆኑ አልጠራጠርም። በዚህ አገር የምትኖር አንዲት ወጣት ገና ትዳር ያልያዘች “በዚህ በብችነቴ ጊዜ ያሉኝ እነሱ ናቸው” ብላ በልዩ ስሜት ስታመሰግናቸው በጆሮዬ ሰምቻለሁ። ሌላ የገረመኝ አጋጣሚ ሆኖ ከሌሎች ሰዎች ጋር በመኪና ስሄድ የሚያዳምጡት ዘፈን ሳይሆን መዝሙርን ነው። የፕሮቴስታንት መዝሙር ሰባት ብሎ ቤታችን፣ ቢሮአችን፣ መኪናችንም ውስጥ ገብቷል። አሁንም እንኳን እየጸፍሁ “ኑሮ እንዴት ነው በጌታ?” “ማንም የለም ከየሱስ በላይ፣ ስመላለስ በዚህ ምድር ላይ” የሚሉትን ዜማዎች እያዳመጥኩ ነው። ደግሞም በውናችንም በሕልማችንም እንደዚህ የሚሉት መዝሙሮች ተደጋግመው ወደ አእምሮአችን ይመጣሉ።

እንዴት ድንቅ አምላክ ነው
እኛ የምናመልከው
እንዴትስ ኃያል ነው
እኛ የምንሰግድለት።

በተዘጋ ቤት ውስጥ ገብተሃል
ሰላም ለኔ ይሁን ሰጥተሃል።
ኮቴህ ሳይሰማ በር ሳይንጓዝ
ከቤቴ የገባህ ጌታ አንተ ነህ ለካ።

ናፍቆቴ እጅግ በዝታልና
ኢየሱስ እባክህ ቶሎ ቶሎ ና፤
ኢየሱስ ቶሎ ና
ናፍቆቴ በዝታልና።

ነገር ሲሞላ እላለሁ ተመስገን
ግን አላማርርም የጎደለብኝ ቀን።

እግሩ እስኪነቃ
ተራራውን ነጎደ
እስከ ሞት ድረስ
ጌታ እኔን ወደደ።

እንደ በደላችን አልተከፈለንም
ጌታ በመዓቱ አልተገናኘንም።

እኔ ግን ዓይኖቼ ገና አልተከደኔም
የምሕረቱን ደጃፍ አያለሁ አሁንም።

ባሕርይህን ሳላውቅ
ካልባረከኝ አለቅህም
ያንተን ስም
ምንም ቢመጣ አለቅም።

ዘፈን ቀርቶ ግሩም መዝሙር መጥቶ! እነዚህ እንደ ቅዱሳን መላእክት እግዚአብሔርን ሌት ተቀን የሚያመሰግኑ ስለታላቅነቱ ስለ ፍቅሩ ስለ ጥበቡ የሚዘምሩ ስለተገኙ በኔ በኩል ደስታዬ ከፍ ያለ ነው። አልፎ አልፎ የማልሰማማበት መዝሙር ወይም ደግሞ አዘማመሩን የማልወድበት ጊዜ አለ። በጠቅላላው ግን ስመለከተው መዝሙራቸው ግሩምና መጽሐፍ ቅዱስን የሚያብራራ ሆኖ አግኝቼዋለሁ። በክርስቶስም መስቀል ላይ የሚያደርጉት ትኩረትም አንጀቴን አርሶታል። ሌሎች የነሱን መዝሙር የሚጠሉና እንደ ኮሶ ያንገሸገሻቸው ሰዎች አሉ። ጭራሽም የነሱን መዝሙር የሚሰማውን ሁሉ ያወግዛሉ። ከራሳችን ቤተክርስቲያን ካልሆነ በስተቀር ከሌላ የመጣውን እንደ ጉድፍ ይቆጥሩታል። የዮሐንስ ደቀ መዝሙሩን የሚመስል አስተያየት ይሰነዝራሉ። ጌታ የሱስ ለሱ የሰጠውን መልስ ልብ ብለን እንመልከት።

“ዮሐንስም አንድ ሰው በስምህ አጋንንት ሲያወጣ አየነው እኛን ስለማይከተል ከለክልነው አለው።

የሱስ ግን እንዲህ አለ አትከልክሉት፤ ማንም ታምር ሰርቶ ወዲያውኑ በኔ ላይ ክፉ መናገር አይችልም።” ማር 8፡39-39 ጳውሎስም የጻፈው መረሳት አይገባውም። “ታዲያ ችግሩ ከምኑ ላይ ነው? ቁምነገሩ በቅንነትም ይሁን በማስመስል በማንኛውም መንገድ ክርስቶስ መሰበኩ ነው። በዚህ ደስ ይለኛል፤ አዎን ደስ ይለኛል!” ፊሊጵ 1፡18

እኔ በበኩሌ “የትም ፍጪው ዱቄቱን አምጪው” በሚለው ፍልስፍና አምናለሁ። ታላቁን አምላክ የሚያስከብር ዕውቀትና በረከት የሚሰጠኝ ከሆነ በምስጋና ብቻ ሳይሆን በእልልታም ጭምር እቀበለዋለሁ። ዜማው ደህና ሆኖም በውስጡ ያለው ትምህርት ትክክል ካለሆነ እናቃናዋለን። ስሞት ወደ ጌታ እሄዳለሁ የሚለውን በቃሉ መሰረት ሲመጣ ወደ ጌታ እሄዳለሁ እንለዋለን።” ዮሐ 14፡3 6፡39, 40, 54

ንብ ማር ለመሰራት ከተለያዩ አበባዎች እንደምትቀስም እኛም በረከትን ዕውቀትንም ከየትም መሰብሰብ ይገባናል ይላል ተማሪው ግርማ። መመሪያችንም 1ተሰ 5፡11 ይሁን።

“ሁሉን ፈትኑ፤ መልካም የሆነውን ያዙ።”

ቤት

ቤትን ቤት የሚያረገው ለመሆኑ ምንድን ነው?

የውጪው የግቢው አታክልት ወይስ የመጻሕፍቱ ብዛት?

በማቀዝቀዣው የተከማቸው ስጋ

ወይስ መኝታ ቤት ያለው

የሚያረገርግ አልጋ?

የሚያምሩት ስዕሎች

ወይስ ምቹዎቹ ፎቼዎች?

ግዙፉ ሪከርደር

ወይስ ቲቪውና ቪሲአር?

ባለ ኅብረቀለሙ የፋርስ ስጋጃ

ወይስ ስፋፊው የአሜሪካ መጋረጃ?

በዕብነበረድ የተሰራው ሐውልት

ወይስ የሚያንፀባርቀው ባኞ ቤት?

ቤትን ቤት የሚያረገው

ለመሆኑ ምንድን ነው?

ቤትን ቤት የሚያረገው

ሌላ አይደለም ፍቅር ነው።

የሺ ፍልጥ ማሰሪያው ልጥ እንደሚባለው

የቤትም ማሰሪያው ፍቅር ነው።

መከባበርና አንድነት

አንተ ትብስ አንቺ ትብሽ ማለት።

ከዚህ ቀደም በETHIOPIAN REVIEW ላይ የወጣ።

ቤተ መንግስቲ

ቤተ መንግስቲ

ነው ቤቱ።

እኔ ንጉስ

አስቲር ንግስት

ነን በኛ ቤት።

“የኔንም ጎጆ ቆጠሩሽ

እንደሰው አዳራሽ።”

የሌላው ቤት

በብር በወርቅ ቢሸቆጠቆጥ

አስር ጊዜ ቢበዛበት ጌጣጌጥ

በፍጹም ከኔ አይበልጥ!!

ለኔ ቤቱ

ነው ገነቱ

ለውይይት ሆነ ለእፎይታ

ለሳቅም ሆነ ለጨዋታ

የምኖርበት በደስታ

እንደሱ የለም ሌላ ቦታ።

ለኔ ግዛቱ

ነው ቤቱ

ስፈልግ እስራሊሁ

ስፈልግ እተኛሊሁ

ስፈልግ አነባሊሁ

አቶፍ ነኝ ባለቤት

በዚህ በኔ ግዛት።

ጥሩ የሆነ ለሌላኝ ምክንያት

አለኝ የቤት ፍቅር

እኔን በውስጡ የሚያስቀር።



አቶ ግርማ ግርማ ግርማ ግርማ
የገረ ገረ ተገረ ገረ ገረ ገረ
ለአብረዋል

ሲያልቅ አያምር

አይ ፍቅር!

መጀመሪያ ሲጀመር

እንዴት ያምር ነበር!

በአንድ በኩል ደስታ

በሌላ በኩል ፈጥታ

እንጸባረቀ ለአንዳፍታ።

ሰርጉን ለማየት

ሕዝብ ተደረደረ

ቦታ ለመያዝ

ውጭ አደረ።

የዘመናቱ ሰርግ በመባል

መሳፍንትና ልዑል

ሕዝቡም አለ እልል።

ከዚያም በኋላ አለመግባባት

መጣ መዓት

ተፈጠረ ሁከት።

እንደሚባለው ሲያልቅ አያምር

ተደረመስ ትዳር

ቀዘቀዘ ያ ፍቅር።

ዓለም እስኪገረም ድረስ

የሚያሰኝ አያድርስ!

ተፈጠረ ትርምስምስ።

የከረረ ግጭት

መጣ መለያየት

በመጨረሻም ሞት

ዝናዋ የተስፋፋ

ያለ ጊዜዋ ተቀጥፋ

ውብ አበባ መሳይ

ተለየች ከዓለም ላይ።



ስምንቱ ሐኪሞች

"Pure air, sunlight, abstemiousness, rest, exercise, proper diet, the use of water, trust in Divine power—these are the true remedies."—Ellen G. White, *Ministry of Healing*, p. 127

N Nutrition	ምግብ
E Exercise	እንቅስቃሴ
W Water	ውኃ
S Sunlight	ጸሐይ
T Temperance	ራስን መግዛት
A Air	አየር
R Rest	ዕረፍት
T Trust In Divine Power	እምነት በመለኮት

ምግብ

ነገ የሚናገረው፣ የሚሰራው፣ የሚራመደው ዛሬ የተመገብነው ምግብ ነው። ስለዚህ ገንቢ ገንቢውን ብላው፣ የሚጎዳውን ሁሉ ተወው።

እንቅስቃሴ

የሰውነት እንቅስቃሴ ከሚታሰበው የበለጠ አስፈላጊ ነው። ስለዚህ ለነፍሱም ድረስ፣ ተነሳ፣ ተንቀሳቀስ።

ውኃ

አካላችን ከመቶ ሰባ ውኃ ነው። ሲነጋ በውኃ ጀምር፤ ቀኑን ሙሉ ቀጥል። ውኃ ለደፈረው መድኃኒት ነው።

ጸሐይ

በአግባቡ ከተጠቀሙበት ጸሐይ ፈውስና በረከት ናት። የጸሐይ ሙቀትና ብርሃን ባይኖር ኖሮ ምን ይውጠን ነበር!!

ራስን መግዛት

ራሱን የሚገዛ እገርን ከሚገዛ ይበልጣል። ለሰውነትህ የማይስማማውን እምቢ በል፤ ጠቃሚውን በልክ ተጠቀምበት።

አየር

መስኮቱን ከፈት ከፈት አድርገው አየር ይግባ። ክክርስቶስ ጸጋ ቀጥሎ ታላቁ ስጦታ አየር መሆኑን አትርሳ።

ዕረፍት

የዛሬ ዓመት ወይም ጡረታ ስገባ እርፋለሁ አትበል። በየቀኑ እፎይ በል፤ ተዝናና። ለሚያልፍ ዓለም ይህን ያህል አትጨነቅ።

እምነት በመለኮት

ባለቤቷን የምታምን በግ ላቷን ከውጭ ታሳድራለች። እግዚአብሔርን እመነው፤ አትጠራጠረው። ከእናት የበለጠ ያፈቅርሃል፤ ከእረኛም የበለጠ ይጠነቀቅልሃል።

እነኚህ ስምንት ሐኪሞች ወዳጆችህ ይሁኑ፤ ዘወትር ጎብኛቸው። በበለጠ እንድትወዳቸውና እንድታስታውሳቸው የሚቀጥሉትን ቀላል መስመሮች ጽፎልሃለሁ፡፡

ምግብ ብላ በጥንቃቄ መርጠህ
ኮሾው ኮሾው ይቅርብህ!
በየለቱ ይበልህ ደስ
ተነሳ ተንቀሳቀስ!
በየጊዜው ውኃን አድርግ ግጥም
እንደሱ ያለ የለም የሚጥም!
ጸሐይ ያላት ውበት
ብርሃንና ሙቀት
አስብ መሆኑን መድኃኒት!
ታፍነህ ተኮራምተህ ከምትኖር
ስጦታ ነውና ከእግዜር
ወጣ በል ተንፍስ አየር።
ለማረፍ እጪይ ለማለት
ጊዜ ይኑርህ በየለት!
እግዚአብሔር የሚባል አለ አምላክ
እሱን እመነው ያለ ልክ!

እንሂድ ሽርሽር

ወጣ ብለን ከመንደር
ወደ ጫካ ወደ ዳር
አካላችን እንዲፍታታ
ጉልበታችን እንዲበረታ
ለመተንፈስ ጥሩ አየር
ከሌለበት ግርግር
እንሂድ ሽርሽር።
ሽርሽር በረከት ስለሆነ
ለሰው ሁሉ
አቤት ደስ ሲል
ወጣ ሲሉ
ስነፍጥረትን ለማየት
አበባዎችን ለማሸተት
“ለምንድን ነው?” እያሉ
“ከዚህ የመጡ”
ጥንቸሎቹ ከኛ
ለማምለጥ ሲሮጡ።
ዳገቱን ለመውጣት
ቁልቁለቱንም ለመውረድ
ምቹ ነው እኮ የሽርሽር መንገድ።
ከሽርሽሩ ስፍራ ያለው ጸጥታ
ከዚያ ያለው ሰላም
ሌላ ስፍራ የለም።
የዓለምን ጣጣ ረስቶ
ከከተማ ጭስ ወጥቶ
እጅን እያወዛወዙ
መሄድ ወደ ወንዙ
ብቻም ሆነ ከሰው ጋራ
መውጣት አንድ ተራራ
ለሚሞክረው ሁሉ ሰው
ትልቅ መድኃኒት እሱ ነው።
ወጣ ብሎ ከቤት



“ተነሱ! ተንቀሳቀሱ!” ይላል አዲሱ።

እንዴት ግሩም ነው ማየት
ዛፎች ሲወዛወዙ
ሰዎች በእግራቸው ሲጓዙ
ሽማግሌውም በምርኩዙ
አእዋፍት ከላይ ሲበሩ
አንዳንዶቹም ሲዘምሩ
ጥልቅ ነው ያለው እርካታ
ልዩ ነው ያለው ደስታ
ከዚያ ከሽርሽሩ ቦታ።

ዳዊት መሐሪ



ከዳዊት መሐሪ ጋር ፊት ለፊት ተያይተንም
አናውቅም፤ የምንተዋወቀው በስልክና በደብዳቤ
ብቻ ነው። እኔ በበኩሌ ታታሪ ሰው ጌታን በሙሉ
ልቡ የሚያገለግል ሰው እወዳለሁ። ዳዊት “የትንቢት
ቃል” መጽሔትን በማዘጋጀት ለአያሌ ዓመታት
በጣም ደክሟል፤ ሩቅና ቅርብም ያሉ ሰዎች በተለያዩ
አርእስቶች የተጻፉትን ያነበቡ ምስጋናቸውን ገልጸዋል፤ ከነሱ
መካከል አንዱ እኔ ነኝ። ዳንኤል ጋ/ማርያም በ “ሰንሰለት”
ዳዊት መሐሪ በ“ትንቢት ቃል” ስለባረኩን ደጋግመን
እናመሰግናለን። እንደነሱ ያሉትን ልዑል አምላክ በየስፍራው
ያስነሳልን። ዳዊት ደግሞ ድኅረ ገጽ አዘጋጅቶ ቃለ
እግዚአብሔር ለብዙዎች እንዲዳረስ እያደረገ ነው። በሁሉም
ረገድ አስመስጋኝ ስራውን ሲቀጥል አሁንም ይገኛል። በፍቅር
ተነሳስቶ ስለ እኔ ዳዊት መሐሪ የጻፈውን ወድጄዋለሁ።

ኧረ ከቶ ማን አለ?

ኧረ ከቶ ማን አለ
እንደ ጋሼ ግርማ
የወንጌልን ሥራ
ተግቶ የሚያለማ
በጽሑፍ ሆነ በቃል
ወንጌልን ያስተጋባል።
ላለፈውም ሆነ ለመጨው ትውልድ
የክርስቶስ ፍቅር ስላስኘው ግድ
ላላፈና ለእግዳሚው ይወዳል
ማሰማት ያንን ቃል።
ጌታ ይጠብቅህ ወንድሜ በጤና
አንድ ጊዜ አይቼህ ልቤ እንዲጠና
አምላክ ይስጥህ ብርታት ያሰብኩው ይላካ
ሕይወት ይሁንልህ ልክ እንደ ፋሲካ።

ከምሕረት ጎበዜ


Dearest Pastor Girma:

I want to thank you again for the beautiful poem you wrote and sent, on time, on those darkest moments of my life. It has touched my crying heart in ways you haven't thought of when you wrote it.

Here is a short poem I wrote for my mother. The Bible I saw her reading, growing up, is the only way I can understand and explain her quiet, content, strong and loving character.

Thank you again.

Meheret Gobezie



ይህንን ጣፋጭ ደብዳቤ ያገኘሁት ከምሕረት ጎበዜ ነው። ውድ እናቷ ወ/ሮ በላይነሽ እጅጉ የማፈቅራቸውና የማከብራቸው ክርስቲያን ስለነበሩ ባረፉበት ጊዜ “እንደ ሰማቸው በላይ የሆኑ፤ በክርስቶስ እምነት የከበሩ በሱ ጸንተው የኖሩ” የሚሉ መስመሮችን ጽፌ ነበር። ይህንን በመጻፌ ምስጋና ብቻ ሳይሆን እጅግ ልብ የሚነካ እኔ ከምጽፈው የበለጠ ምሕረት ራሷ የጻፈችው ግጥም ተላክልኝ። ለአንባቢዎች ሳካፍለው ጥልቅ ደስታ ይሰማኛል።

የምሕረት የአጻጻፍ ስልት ግሩም ነው፤ ወደፊትም እንደምትገፋበት ተስፋ አለኝ። በቅርብ የምናውቃት ልናደፋፍራት ይገባል።

መጽሐፉ ነው?

እስቲ የእኔ እናት ልጠይቅሽ
ለኛ እስኪተርፍ የባረክሽ
ጧት ስትነቁ የምትገልጪው
በመሃልም ፋታ ሲገኝ የምትመርጪው
ቀኑ ሲያልቅም የምትደግሚው
መጽሐፉን ነውን መጥኝ ያልሽው?

የራራሽው ያፈቀርሽው
ጠብ ስትገጥሚ ያልታየሽው
ምንጩ ስሩ መጽሐፉ ነው የወደድሽው

ከመኪና ተገልበጠሽ
በጉድጓዱ ውስጥ ቤንዚን ለብሰሽ
በሱ ቁስል ተፈወሰን
በደል ሁሉ ቀለልን
የሚለው ቃል ነበር አልሸኝ
በሽለቆው የመጣልኝ?

ክፉ ባልናቸው ዘመናት
በጨለማዎቹ ወራት
ለቃቅሞ ወህኒ ያስገባው
ለመልካም ነው ለጥበቃው
ብለሽ ዳግም ያስገረምሽኝ
ተረጋግተሽ ያረጋሽኝ
ከቃሉ ነው የነገርሽኝ?

እጅና ዓይንሽ ሲሰማራ
ለምግብ ለሹራብ ስራ
ለአንደበትሽ ሆኖ ተራ
“ልዘምረው ይስማ ሁሉ



በመስቀሉ በመስቀሉ
ቀለለልኝ ሸክሜ ሁሉ።

እንደሚወደኝ ነግሮኛል
ይመራኛል ይመራኛል
ይረዳኛል ይመክረኛል
ተከታዩ አድርጎኛል።
በገዛ እጁ ደግፎኛል
ልዘምረው ደስ ብሎኛል
ከዚህ በላይ ምን ይገኛል።

ኃዘን ችግር ረኃብ በትር
ኸረ ማነው የሚደፍር
ሊለየኝ ከየሱስ ፍቅር
ምክንያት አለኝ እንድዘምር

ኤብንኤዜር አቆማለሁ
አምላክ ረዳኝ አውቄዋለሁ
ልዘምር ተጠቅሜአለሁ

አሁንም ደግሞ ናፍቄአለሁ
ፊት ለፊት ፊቱን አያለሁ
ከዙፋኑ ስር እዘምራለሁ”
እያልሽ ዜማ ያሰማሽው
ትርጉም ሰጥቶሽ የዘመርሺው
ከቃሉ ነው የተማርሺው?

እንግዲህ የለሽ አትመልሽም
ተኝተሻል አትሰሚም
ልሂድ ልሩጥ ወደ ቃሉ
እንድረዳ መልሱን ሁሉ
መጽሐፉ ላይ ሙጥኝ ልበል
ልቤ ይረፍ ይደላደል
በትንሳኤው እንድታደል።

አገሪ ኃይሉ ታደሰ

አገሪ ኃይሉ መጽሐፍ የሚጽፍበት ቀን ይመጣ
ይሆንን? ይመጣል ብዬ ተሰፋ ላድርግ። ልዩ
መከሊት ያለው ጸሐፊ ነው። አገሪ ደብዳቤ እንኳን
የሚጽፈው በግጥም ነው። “ጧፍ” ሲባል ለነበረው
መጽሔት አዘጋጆች የጻፈውንና “ፎቶ” የተባለውን
ግጥሙን ለቅምሻ ያህል አቅርቤዋለሁ።

ሰላምና ጤናን ለምመኝላችሁ
የጧፍ አዘጋጆች እንደምን አላችሁ?
ደብዳቤ ደረሰኝ ከአንጉዊን ከተማ
ወዳጄ ከሆኑት ከውድ ፓስተር ግርማ
እንድምትፈልጉኝ ስለሰማሁ ወራ
ይህን ጸፍኩላችሁ በዚህ በብፅራ።
ለምን እንደምትፈልጉኝ አላወኩምና
እባካችሁ ጻፉልኝ ዳግም እንደገና
ሰሞኑን ደብዳቤ ከምርጥ ግጥም ጋራ
ልኬላችሁ ነበር ካለሁበት ስፍራ።
እንግዲህ በርቱልኝ ሁኔልኝ በደህና
እግዜር ያገናኘን በሰላም በጤና።



ፎቶ

ከፋም ቢሆን በጎ ትዝታን ጎትቶ
ዕድሜንና ፍቅርን ጊዜን አመልክቶ
አፍ እንኳን ባይኖረው ይናገራል ፎቶ።
ፍቅርም ቢያልቅ እንኳ ሁሉም ቢረሳሳ
ስላለፈው ጊዜ ትዝታ እያወሳ
“አለን?” በመተው “ነበርን?” ተከቶ
ለምን አይናገር! ይናገራል ፎቶ።
—አገሪ ኃይሉ

ጌታን ባየሁት ጊዜ

የሕይወትን መንገድ በቀላል ስራመድ
ደስታን ምኞትን ተከትሎ ስሄድ
አንድ ቀን በድንገት ጸጥ ባለ ቦታ
ፊት ለፊት አየሁት የሰማይን ጌታ።

የሕይወቴ ዓላማ ሀብት ማዕረግ ነበር
ነፍሴን ረስቼ ለስጋ በመጣር
በአበደው ዓለም ውስጥ ውድድር
ገብቼ ለማሸነፍ ስጥር
ፊት ለፊት ተጋጥምን ከሰማይ ጌታ ጋር።

አየሁት አወቅሁት ግን ሀፍረት ተሰማኝ
ባዘን የተሞሉን ዓይኖቼን አሳየኝ
ያን ጊዜ ከግሩ ስር ደፋ ብዬ ወደቅሁ
ቤቴ መንግስቶቼ ቀልጠው ሲጠፉ አየሁ።
ቀልጠው በጠፉቱ በቤቶቼ ፈንታ
ፊቴን ለኔ ሰጠ የሰማይ ጌታ።

በታላቅ ድምጽ ጮኩኝ ትሑት አርገኝ ብዬ
የቆሰሉ እግሮችህ በሄዱበት ቦታ ልከተል ጌታዬ።
አሁን የምጥረው ለሰዎች ነፍስ ነው
ሕይወቴን አጥፍቼ በኋላ እንዳገኘው።
ካገኘሁት ወዲያ ጸጥ ባለች ቦታ
ብዙ ተምራያለሁ ከሰማይ ጌታ።

ፓ/ር ጥሩኑህ ለቤተክርስቲያናችንም ሆነ ለሕይወታችን ታላቅ
አስተዋጽኦ ያደረገ ግለሰብ ነው። ለሁሉም “ጌታን ባየሁት ጊዜ”
ለሚለው ግጥሙ ጭምር እጅግ እናመሰግናለን። በጥልቅ
ግጥሙ በተለይ የምስራች ግርማና እኔ በጣም ተባርክንበታል።



ይገዢው በነበረው መጽሐፍ አናገረኝ

ጊዜው ከረምት ነበረ፤ የኢትዮጵያ ክረምት ሳይሆን
ቀዝቃዛው የአሜሪካ ክረምት። አስቴርና እኔ ወደ ሳንፍራንሲስኮ
ከተማ እዚህ አገር መኖሪያ ፈቃድ ለማግኘት ተጊዘን ነበር።
የወደፊቱ ሕይወታችን ምን እንደሚመስል ስለማናውቅ በአሳብ
ውስጥ ነበርን። ለአገሩ እንግዳ ለሰው ባዳ ሆነን ግራ ገብቶን
በነበረ ጊዜ እግዚአብሔር ራሱ በእጄ ይገዢው በነበረው
መጽሐፍ አናገረኝ። በሕይወቴ ብዙ ውጣ ውረድ
እንደሚደርስብኝ ግን እሱ እንደማይለየኝ አረጋገጠልኝ።
ደራሲው ቻርልስ እስፐርጆን እኔን አያውቅ፤ እኔም እሱን
አላውቅ፤ ነቢይ አይደለም! የነቢይም ልጅ አይደለም! እንዴት
አድርጎ ልክ ለኔ ገጣሚ የሆነ ነገር መጻፉ ዛሬ ከሃያ ዓመታት
በኋላ ስመለከተው አለመጠን ከምታስቡት በላይ ይገርመኛል።
ለመራኝ ለጠበቀኝ አምላክ ክብርና ምስጋና እየሰጠሁ በዚያ
ክረምት ወራት በቀዝቃዛው ቀን ያገኘሁትን መልእክት
እንድታነቡ እጋብዛችኋለሁ።



"And the LORD shall guide you continually."

--Isaiah 58:11

Christian, God has not left you in your earthly pilgrimage to an angel's guidance: He Himself leads the van. You may not see the cloudy, fiery pillar, but Jehovah will never forsake you. ...If you have to change

your position in life; if you have to emigrate to distant shores; if it should happen that you are cast into poverty, or uplifted suddenly into a more responsible position than the one you now occupy; if you are thrown among strangers, or cast among foes, yet tremble not, for "the Lord shall guide you continually." There are no dilemmas out of which you shall not be delivered if you live near to God, and your heart be kept warm with holy love. You have infallible wisdom to direct you, immutable love to comfort you, and eternal power to defend you. "Jehovah"—mark the word—"Jehovah shall guide you continually."

ይህ ትንሽ መንጋ

ይህ ትንሽ ኅብረት ይህ ትንሽ መንጋ በእግዚአብሔር ቸርነት በፈጣሪ ጸጋ ባልታሰበ መንገድ ድንገት ተጀምሮ የፈጸመው ታምር የሰራውም ተባብሮ ከግምት በላይ የማያልቅ ተቆጥሮ። እኔ ከመናገር በወራ በዜና በመላው ኢትዮጵያ ስራው ታይቷልና ትመስክር ኮተቤ ይመስክር ቀበና። ግምቢ ደምቢዶሎ እንደምን ይረሳ ጉብዳና ደንኅሮስ እንደምን ይረሳ ደብረታቦር ደሴስ እንደምን ይረሳ ባሕርዳር ከተማስ እንደምን ይረሳ ደብረብርሃን ፌሳስ እንደምን ይረሳ

ደቡብ መተሃራስ እንደምን ይረሳ የኅብረቱን ጉርሻ የፍቅሩን ዳስሳ ይመስክር ያቤሎ ይመስክር አዋሳ። እንደ መቀሌና ደግሞም እንደ አስላ ገና ያለተጠቀሰ አለ ሌላ ሌላ። ወደፊትም ቢሆን በእግዚአብሔር እርዳታ ፍቅሩ ሳይቀዘቅዝ ጉዞው ሳይገታ ጊዜ ሳይባክን ጊዜ ሳይጠፋ ኅብረቱ ዓላማውን ተግቶ እንደሚያስፋፋ አንጠራጠርም አለን ጽኑ ተስፋ። ያለውን ከሰጠ ሁሉም በየደጁ አምላክ ይባርካል በለመደው እጁ።


ማሳሰቢያ

“ትንሽ መንጋ” የተባለው በአሜሪካ አንጉዊን በሚባል ስፍራ የሚገኘውን የክርስቲያን ኅብረት ነው። ጣፋጩንም ግጥም የጻፈው ፕሮፌሰር አዳኛው ወርቁ ነው። ሽረ ለመሆኑ እሱ ማነው ብሎ የሚጠይቅ ያለ አይመስለኝም። ዝናው በየስፍራው ደርሷል። ባለ ብዙ መክሊት ደራሲ ነው። አንጋፋ ደራሲዎች ከተባሉት ጋር ጎን ለጎን ሊሰለፍ የሚችል ግለሰብ መሆኑን ብዙዎቻችን ተገንዝበናል።

የትላንትናው መንፈስ

Sep.30,2007

የምስራች ልጄ የኔ ቆንጆ
ክፉ ቃል ሰምታ በኛ ጎጆ
“የትላንትናው መንፈስ
የት ሄደ? የት ነጎደ?
በማለት በልቧ እያዘነች
ይህን ጥያቄ ጠየቀች።
የትላንትናው አንድነት
የትላንትናው ውበት
የተማርነው ትምህርት
የሰማነው መልክት
የነበረው ስብሰባ
የተጋበዘነው ምሳ
በቀላሉ እንዴት ይረሳ!
እንዴት ይታለፍ
እንዴት ይቅር
የሰፈነው ፍቅር
የነበረው እልልታ
የሰማነው መዝሙር
ይታወስ እንጅ አንድ በአንድ
እንዴት ይጣላል በመንገድ?
የትላንትናው መንፈስ
ይገባል ሊታደስ
እንደ ትንሽ ነገር ሳይወረወር
በስርዓት ተይዞ በክብር
መዋል አለበት ማደር
የትላንትናው ቁምነገር
አለበት መንገስ መኖር
በእያንዳንዱ ማኅደር።



ኢዮብ ግርማ ልጄ ወዳጄ

ኢዮብ ልጄ ወዳጄ
ስጠራው በስልክ ተንደርድሮ
ከተፍ ይላል ከደጄ
እንደ ልማዱ አዘውትሮ።
አታክልት ሲቆፍር
አካባቢውን ሲያሳምር
ሲያስተካክል ጸጉር
ድንቅ ነው ስራው ታምር።
አልጋም ማንጠፍ ይችላል ከቶ
ከኔ ይሻላል መቶ በመቶ።
ኢዮብ ታታሪው ባለሟል
ደከመኝ ስለቸኝ ሳይል
ይችላል ማገልገል።
አመስግንዋለሁ ሳልረሳ
ጌታ ስለሰጠኝ የልጅ ካሳ
ገጸበረከት ነው ከሱ እጅ
ይኸ የልጅ ወዳጅ።



ከፊተሰብ ጋር

አንድ የብርሃን ቁራጭ

በጥልመታም ክረምት
 ሲከላዊ ጥቁረት
 ልቡን ተከናንቦት
 ደህና ሰንብች ሕይወት
 አለና እራሱን ገመድ ከማግባቱ
 አንድ የብርሃን ቁራጭ ዘልቆ በመስኮቱ
 መንፈሱን ለውጦት ፈገግ አለ ፊቱ።
 ተሰማው ማበዳ
 ሳቀ በገመዱ
 አወጣው እራሱን ፈጥኖ ከገመዱ።
 ሕይወት ብስናት ሆኖ
 ከንፎቹን ዘርግቶ ሞት አከብኩብህ
 መንጋጋ ውስጥ ከቶህ ሊውጥ ሲጠብቅህ
 አንድ የውበት ፍላጭ
 ከሞት መንጋጋ ውስጥ ይችላል ሊነጥቅህ።



ይህንን ግጥም የጻፈው ዶ/ር ፍቅሬ ቶሎሳ ዳግማዊው ከበደ
 ሚካኤል ነው፤ የሳቸውን ካባ ነው የለበሰው። የቋንቋ፣ የታሪክ፣
 የሰነጽሑፍና የቅኔ ክፍ ያለ ችሎታ ያለው ግለሰብ ነው። ከዚህ
 ቀደም በጀርመን ድምጽ ራዲዮ በኋላም በመጽሐፍ መልክ
 የወጣው “ይህኛ ናት የኔ ምድር” የተባለው ግጥም
 የደራሲውን ታላቅነት በተጨማሪም መንገድ መስክሯል። በቅርብ
 ጊዜ የሚወጡትን መጽሐፎቹን እየተጠባበቅን ነው። ታይተው
 ተሰምተው የማይታወቁ እንደሚሆኑ አልጠራጠርም።

ሳምሶንም ከነሱ ጋር አብሮ ሞተ

ደሊላ መልኳ ያማረ
 ልቧ ግን የጠቆረ እንደነበረ
 ታሪኳን ያነበበ ሁሉ
 ሊረዳው ይችላል በቀላሉ።
 ድመት በዓይኖች እንደሚጫወት
 እሷም ቀለደችበት በሳምሶን
 እስኪያጣ መልካም ዓይኑን።
 የሚወዳት ሴት ሳትሆን ሌላ
 ለዚያ ለደካማ ለተላላ
 መጥፊያ ሆነችው ደሊላ
 ሆነችበት እንቅፋት
 አበቃችው ለእስራት
 ገፋፋችው ለሞት።
 ሳምሶን ተንሰፈሰፈ
 ዓይኑንም አጣ
 ከብሩንም ተገፈፈ።
 ያ ጎበዝ! ያ አንበሳ! ያ ደፋር!
 በጠላት ቀንበር ስር
 በነሱ ቁጥጥር
 ወፍጮ ይፈጭ ጀመር።
 በመጨረሻም ተጠራ ተብሎ ና
 መኳንንቱን እንዲያዝናና
 መሳፍንትንና ትላልቅ
 እንዲያጫውት እንዲያስቅ
 እሱን ፈልግውት ከሁሉ በላይ
 መጣ ለዚህ ጉዳይ።
 ወደ አዳራሹ ምስሶ ብሎ ጠጋ
 ልቡን ለእግዜር ዘረጋ።
 ወደ አምላክ ጸባዎት



አቀረበ ቅን ጸሎት።
 “እባክህ አስታውሰኝ
 እንደ ጊዜ ብቻ ስማኝ
 እንደገና ባርክኝ
 የጥንቱንም ኃይል ሰጠኝ
 እንደ ጊዜ እንደገና
 በሙሉ ክብርህ ወደኔ ና።
 ይህንን ሕዝብ ያለ ተስፋ
 ድምጥማጡን እንዳጠፋ።”
 ወዲያውኑ መላ አካሉ ተንቀሳቀሰ
 የጥንት ኃይሉም ተመለሰ
 ገና ነካ ሲያደርገው
 አዳራሹ ተደመሰሰ።
 በሕይወቱም ካደረገው ሁሉ ጀብዱ
 ይህ ይበልጥ ነበር ከእያንዳንዱ
 የሕዝቡ ሕይወት አሰፈ
 ስንቱ እንደ ትንኝ ረገፈ
 ሬሳ በሬሳ በየስፍራው ተከረበተ
 ሳምሶንም ከነሱ ጋር አብሮ ሞተ።
 ++

የንጉስ ዳዊት የኃዘን እንጉርጉሮ

እንደ ሳይሆን ሁለት
 የእስራኤል ታላላቅ ኩራት
 ስለባ ሆኑ የሞት።
 ሳያልና ዮናታን እንድትዋደዱ
 የሞትን መንገድ አብረው ሄዱ።
 ፈጣን ነበሩ ከንስር
 ጠንካራም ከነብር
 እነኚያ ኃያላን ወደቁ
 እንደ ተራ ሰው አለቁ።
 መሞታቸውን ማንም አይስማ
 በመንደር ሆነ በከተማ

ተሰውሮ ይቅር ይህ ኃዘን
 ጠላት ሰምቶ እንዳይዘፍን።
 ታላቅ ነበር ያንተ ውለታ
 ምንም ሳታመነታ
 ፈቅደህ ልትሰጠኝ ያንተን ቦታ
 ዮናታን ያንተ ትዝታ
 አይለየኝም ጧት ማታ።
 አስብሃለሁ በቀሪው ዕድሜ
 ላንተ አዝናለሁ ለወንድሜ
 ከሴቶች መውደድ የከረረ
 የኔ ፍቅር ላንተ ነበረ።
 ++

"That night they slew him on his father's throne,
 The deed unnoticed and the hand unknown:
 Crownless and scepterless Belshazzar lay,
 A robe of purple round a form of clay."

“የዚያን ጊዜ በድንጋጤ ተሞላ፤ ፊቱም ተለዋወጠ፤ እጆቹና
 እግሮቹ ከዱት፤ ጉልበቶቹም ተብረከረኩ።” ዳን 5፡6

ንጉስ ቤልሻዕር

ለመፈንጠዝ አስቦ
 በመሳፍንቱ ታጅቦ
 የሴቶች መዓት ሰብስቦ
 ለሳቅ ለጫዋታ
 ለጭፈራና ለእስክስታ
 ተሰበሰቡ በአንድ ቦታ።
 ንጉስ ቤልሻዕር በዚያ ዕለት
 አስቦ ነበር ሊደሰት

በስካር እስኪናጥጥ
 ይግፍ ነበር መጠጥ
 በዚህ ብቻ ሳያበቃ
 አምሉልኝ አለ ቅዱስ ዕቃ
 ተሞልቶ በኩራት
 ተወጥሮ በትዕቢት
 አምሉልኝ አለ ሊጫወት
 በጌታ በአምላክ ንብረት
 ወዲያው መጣ ከላይ ፍርድ
 ግልፅ በሆነ መንገድ
 በግድግዳው ከመቅረቱ ፊት ለፊት
 በዓይን የሚታይ እንድ ጣት
 ልዩ በሆነ ጽፈት
 ደምቆ የሚታይ እንደ እሳት
 አርቅቆ ሄደ መልእክት።
 ፊራ ንጉሱ ተንቀጠቀጠ
 ደምግባቱ ተለወጠ
 መላ አካላቱ ተናወጠ
 በልቡ አወቀ እንደመጣ
 ከባድ የሰማይ ቁጣ
 ተረበሽ ተንዘፈዘፈ
 መሰለው የተቀሰፈ
 ሕይወቱ ተሞልቶ በውካታ
 ጉልበቱ ጉልበቱን መታ።
 በዚያ ሌሊት በርግጥ
 ከሞት እንዳያመልጥ
 የሚመጣበትን ጉድ
 ዳንኤል ነገረው እንድ ጣንድ
 እንደተባለው የክብሩ ልብስ ተበክለ
 ቤልሻፅር ሞተ ተገደለ
 የምድር ሽክግም ተቃለለ።

ይህ ዕዝራ...እግዚአብሔር ለሙሴ የሰጠውን ሕግ ሽሚገባ
 የሚያውቅ መምህር ነበር።” ዕዝራ 7:6

ዕዝራ

መምህር እሐፊው ካህኑ ዕዝራ
 ላንተም ይድረሰህ ተራ
 ከማወደስ ብቻ በአፍ
 እስቲ ስላንተም ልጻፍ።
 ቅዱስ ነበርክ ትልቅ ሊቅ
 ስጦታ የነበረህ ረቂቅ
 በንጉስ የተወደድክ
 በቀና መንገድ የሄድክ
 አጉል ጋብቻን ተቃውመህ
 ትክክለኛውን የደገፍህ።
 ተሞልተህ በመንፈስ
 የሰውን ልብ ስታድስ
 ስታገለግል በፍቅር
 አይታክትህም ነበር።
 ቆራጥ ጀግና ብሩክ
 ጌታን የወደድህ ያለ ልክ
 በሕዝቡ በደል የተነሳ
 እንዳይመጣባቸው አበሳ
 የተንሰፈሰፈ ያለቀስ
 ፊቱን በእንባ ያበስ
 በረከት ከላይ ያዘነበ
 ቃሉን ለሕዝቡ ያነበበ
 አንጋፋ ከሌሎች የበለጠ
 ሕግን ዳግም የሰጠ
 ታላቁ አገልጋይ ዕዝራ
 የሰማይ መንግስት ባለአደራ
 ነፍሴ ትጣበቅ ካንተ ጋራ
 ስለ ጌታ ስለ እግዚር
 እንዳንተ ልጻፍ ልናገር።

አስራ ሁለቱ ደቀመዛሙርት

ዲጥሮስ የቤተክርስቲያን መሪ
 የደቀመዛሙርት ፊታውራሪ።
 ዮሐንስ ቀምሶ የጌታን ፍቅር
 ጣፋጭ ነበር እንደ ማር።
 እንድርያስ አጋፋሪ
 ለወንጌል ግብዣ ጠሪ።
 ያዕቆብ መጀመሪያ ተሰዋ
 ጠጣ የሞትን ጽዋ።
 ስለ ሌላው ያዕቆብ
 የለም ምንም ነገር
 የተጻፈ በዝርዝር።
 ናትናኤል ተንኮል የሌለው
 ነበረ ንጹሕ መልካም ሰው።
 ፊሊጶስ ነበረው ጉጉት
 አብን ፊት ለፊት ለማየት
 ቶማስ መጀመሪያ ተጠራጠረ
 በኋላ ግን ጌታን በማመን አከበረ።
 ማቴዎስ ጀመረ ስለ የሱስ መጻፍ
 ታሪኩ ለትውልድ እንዲተርፍ
 የያዕቆብ ልጅ ይሁዳ
 ጥያቄ ጠየቀ በድፍረት
 እንዴት ትገለጣለህ በማለት።
 ስምዖን ነበር ጠላትን አስደንባሪ
 ለሀገር ለወገን ተቆርቋሪ።
 ይሁዳ ነበር ክፉ ሰው
 ሰይጣን ያቀሰሰው
 ትልቅን በትንሽ ለወጠ
 ጌታን በባሪያ ዋጋ ሸጠ።

ሳላልፍ

ከዚህ ከምድር ሳላልፍ
 እንደ አበባ ሳልረግፍ
 ጥቂት ጥቂት ልጻፍ።
 ልጻፍ እንደ አቅማ
 ከዚህም ከዚያም ለቃቅማ
 ከዕውቀት ፍሬ ቀራርማ።
 ሳላልፍ አለኝ ምኞት
 ለአንባቢ እንዲሆን በረከት
 ለመተው ገንቢ ትምርት
 ከማይሆን ነገር እንዲርቅ
 ሰውን ለማስጠንቀቅ
 ሳላልፍ ሳላርፍ ሳላንቀላፋ
 ለመረረው ላዘነ ለተከፋ
 እጽፋለሁ ለመስጠት ተስፋ
 ካከማቸሁት ትንሽ ቅርስ
 ለሚያነብ ለማንኛውም ነፍስ
 ያለኝን ሁሉ ለማውረስ
 ልጻፍ እንደ አቅማ
 ከዚህም ከዚያም ለቃቅማ
 ለወዳጅ ለዘመድ አዝማድ
 ለእህትና ለወንድማ።

የኔ ተራ

አባት እናት
አምስት ወንድሞች
አንድ እህት
እንኖር ነበር ባንድ ቤት።
አባባ በቅድሚያ ሲሞቱ
አሳዩኝ ምዕራፍ ከፈቱ።
ቀጥሎም እከናንበን ኃዘን
ወንድም ፍቅሩ ተለየን።
እንደገና ቀኑ ሆነብን ጨለማ
ያቼ ደኅ መልካሟ
ስታርፍብን የሺ እማማ።
ከዚያም ቀጥሎ
ወዳጅ የነበረ ለሁሉ
ተለይቶን ሄደ አቶ ኃይሉ።
አለ ጊዜው ሲሞት ተሰፋዬ
ቀጠለ ኃዘን እዬዬ።
አሁን ሁለት ብቻ ቀረን
የቤተሰቡ ከለላ ተገን
ጥላሁን ዳምጤ ሲለየን።
ጌታ አምላክ ይመስገን
ባሕሯ ዳምጤ ግን
የኔ እመቤት የኔ እህት
አሁንም አለች በሕይወት።
እኔም በደስታ እኖራለሁ
ተሰማሚ በሆነ ውብ ተራራ
ከምወዳቸው ሰዎች ጋራ
ሳልሸበር ምንም ሳልፈራ
እስኪደርስ የኔ ተራ።



“Sovereign Lord... you now dismiss your servant in peace. For my eyes have seen your salvation.” Luke 2:29-30

አሁን ባሪያህን በሰላም አስናብተው ዓይኖቼ በሰዎች ሁሉ ፊት ያዘጋጃኸውን ማዳንህን አይተዋልና። ሉቃስ 2: 29-30

ስምዖን

ሕይወቱ ሁሉ በጠቅላላ
በመንፈስ ቅዱስ የተሞላ
እግዚአብሔርን ፈሪ
ሰውን አክባሪ
ጌታን ከልቡ የሚያፈቅር
በኢየሩሳሌም የሚኖር
ስምዖን የሚባል ነበር።
በአደጋ ሆነ በእንቅፋት
በሕመም ሆነ በመቅለፍት
በምንም ዓይነት ጉዳይ
ሞት አይመጣም ባንተ ላይ
መድኃኒን እስከምታይ
እንዲህ ብሎ ነግሮት ነበር
በሰማይ የሚኖር እግዚአብሔር።
አንድ ቀን እየመራው መንፈስ
በእምነት በደስ ደስ
ሄደ ወደ መቅደስ።
ለሰብዓዊ ፍጥረት ጉዳይ
የወረደውን ከሰማይ
በሕልሙ ሳይሆን በውን
የዚያ ለታ አየ ሕፃኑን።
ከቆመበት ወደዚያ አልፎ

ሕፃኑን የሱስን አቅፎ
 ልዩ ደስታ ተጎናጽፎ
 በዓይኑ ስላየ መድኅንን
 ደጋግሞ አለ ተመስገን።
 “ጌታን እንግዲህ ካየሁት
 ፍቀድልኝ ልሰናበት
 ይብቃኝ ግድ የለም ልሙት።”
 ብሎ አቀረበ አቤቱታ
 ለቸፋ ለሰማይ ጌታ።

ተወው

ልምክርህ ይቅር ተወው
 ሲሰድብህ አትስደበው
 እንደ ስራው አትክፈለው
 ምንም ቢሆን አትንካ
 እሱ የሄደበትን ዳካ።
 የእሱን ንግግር
 አትደጋግመው ይቅር
 እንዲጠፋ እንዲሰወር
 ክተተው መቃብር።
 እሱ ሲግል ሲቆጣ
 አንተም አብረኸው አትንጣጣ
 ልምክርህ ተወው እስኪበርድ
 በፍጹም አትናደድ።
 ያለ ምክንያት ሲጠላህ
 ያለ ጥፋት
 አታሳየው ክፉ ፊት።
 አግባብ ያልሆነው የሱ ሁኔታ
 አያጥፋው ያንተን ፈገግታ።
 ምንም ቢሰራ ምንም ቢል

ማንንም አትበቀል።
 በፍጹም ሳታመነታ
 ሁሉን ተወው ለጌታ
 ትክክል ነውና የሱ ሚዛን
 ጉድለት የሌለው እንከን።



ሕይወት አጭር ነው

ጊዜ እንኳን ቢኖር ለፍቅር
 አጭር ነው ሕይወት
 ለማዘን ለመማረር
 ለማጭትና ለጦር
 ተራርቆ ተኳርፎ ለመኖር።
 ሕይወት አጭር ነው ለክፋት
 ተንኮል በሰው ላይ ለመስራት።
 አጭር ነው ሕይወት
 ለመነታረክ ለመተናነቅ
 ከግብረ ሰናይ ለመራቅ
 አቅመቢሱን ለማድቀቅ።
 አጭር ነው ጊዜ
 ጠዋትም ሆነ ማታ
 ለሐሜትና ላሉባልታ።
 ሕይወት አጭር ቢሆንም
 ለምስጋና ለደስታ
 ለጸሎት ለእልልታ
 ለዕረፍትና ለጸጥታ
 ውስጡ አለ ሰፊ ቦታ።

ገና በወጣትነቱ የተቀጠፈው የታናሽ
 ወንድሜ የተሰፋዩ ዳምጤ ኃዘን
 እስካሁን ድረስ በእንጀቱ ውስጥ አለ።
 ሕይወት በእውነት አጭር ነው፤ አንድ
 ስንዝር እንኳን አይሞላም።

ጊዜ የለንም

ጊዜ የለንም ለመጸለይ
 ከፋ እንዲደርስ በሰው ላይ።
 ጊዜ የለንም ለሐሜት
 ሰውን እንደ እንጀራ ለመብላት።
 የሰውን መብት ለመግፈፍ
 ለመፈጸም በደል ግፍ
 መራራ ነገር ለመጻፍ
 ለመቆራረጥ በቃል ሰይፍ
 ጊዜ የለንም ለመጉዳት
 እንደኛ ያለውን ፍጥረት።
 እንሳደብም ደደብ ብለን ብላሽ
 ሰውዬው ከፊታችን እንዲሸሽ
 ስራችን አይደለም ማንቋሸሽ።
 ያበጠው ቢፈነዳ
 የመጣው ቢመጣ
 ጊዜ የለንም ለአጉል ቁጣ።
 እንኖራለን እንጅ ለቅድስና ለውነት
 በቷሺ በመጽሔት በኢንተርኔት
 ጊዜ የለንም ለመተት
 አስጸያፊ ነገር ለማየት።
 ዓላማችን ደግነት ብቻ
 ፍቅራችን የለው አቻ
 ጊዜ የለንም ለጥላቻ።
 ሰው ሁሉ በሕይወት
 እንዲደላው እንዲደሰት
 እንዲኖረው ጤንነት
 እንዲያገኝ በረከት
 ይህ ነው የኛ ምኞት።
 የለንም ጊዜ የለንም ግብ
 ለገንዘብ ለመስገብገብ
 ለኛ እንዲጠቅመን
 ረግጠን አንሄድም ሌላውን።



የመጽሐፍ ፍቅር ካሳደሩብኝ አንደኛው ውድ ወንድሜ አቶ
 ጥላሁን ዳምጤ ነበር። በመልካም መጽሐፎች ሕይወታችንን
 ከቦት ስለነበረ ሳመሰግነው እኖራለሁ። ከዚህ ሁለቱ ቀጥሎ
 በእንግሊዘኛ የተጻፉት በወጣትነቱ ዘመን ከሱ መጽሐፎች
 አንብቤ የባረኩኝና የጠቀሙኝ ናቸው።

"Fight on, my men," says Sir Andrew Barton,
 "I am hurt, but I am not slain;
 I'll lay me down and bleed a while,
 And then I'll rise and fight again."

ተነስቼ እዋጋለሁ እንደገና

የጦር መሪው እንዲህ አሉ
 "ውጊያውን ቀጥሎ
 ዝም አትበሉ
 እኔ ደርሶብኛል ጉዳት
 ነገር ግን አለሁ በሕይወት
 ጥቂት ጋደም ብዬ ከደማሁ በኋላ
 ተነስቼ እዋጋለሁ እንደገና።"

“ከእኛ ጋራ እደር መሸቷልና ቀኑም ዘነበለ።” ሉቃስ 24:29

ክርስቶስ በመሆኑ ተደነቁ

Jesus himself drew near, and went with them. (Luke 24:15)

A night in spring... and two men walking the Emmaus road—saddened by their master death—bowed down beneath their load, when suddenly another overtakes them as they walk. A stranger falls in step with them, and earnestly they talk—of what is in their hearts—moved by a warmed soul-stirring glow—and when they reach Emmaus they loath to let him go; and so they bid Him stay awhile and share their simple board. And as He breaks the bread...they know. They know it is the Lord.

Oh, may He overtake us as the Path of Life we tread! Along our way of sorrow may His radiant Light be shed...Oh, may He come to warm the heart and easy the heavy load—and walk with us as long ago He walked the Emmaus road.

Take the road... the lonely road— courageous, unafraid; ready for the Journey when the twilight shadows fade... God whose love is Omnipresent—will He fail us then? — Or forget the covenant that He has made with men?


—PATIENCE STRONG

ክርስቶስ በተነሳ ለታ
ኤማሁስ ከተባለ ቦታ
ሁለት ደቀ መዛሙርት
እየተጓዙ ባንድነት
ይነጋገሩ ነበር በገሃድ
ሰለደረሰባቸው ጉድ።
የሱስ ስለሞተባቸው
ሰለተለየ ከጎናቸው
ተጎድቶ ነበር ልባቸው።



ሳያስቡት በድንገት
ባዘኑበት በዚያ ዕለት
እንግዳ ሰው ገጥሟቸው
በመንገድ አጀባቸው።
አንድ ባንድ በመተንተን
ከቅዱስ ብሉይ ኪዳን
መሲሕ ከመክበሩ ፊት
እንደሚቀበል ውርደት
እንደሚደርስበት ሞት
አንድም ነገር ሳይቀር
ሁሉን ነገራቸው በዝርዝር።
መጽሐፉን ባላማወቃቸው
ባለማስተዋላቸው
ባለማመናቸው
እንግዳው ገጸላቸው።
የእንግዳውን ማንነት
ምንም ባያውቁ
ከንግግሩ የተነሳ
ደንዘው የነበሩት ነቁ
መንፈሳቸው ጋለ
ልባቸው እንደ
እሳት ተቃጠለ።
እንግዳውን ስለወደዱት
እደር ብለው ለመኑት
አጥብቀው ጋበዙት።
የቀረበላቸውን ምግብ ሁሉ
በጸሎት ሊበሉ ሲሉ
ዓይናቸው ተከፈተ አወቁ
ክርስቶስ በመሆኑ ተደነቁ።
ሲሰወር ወዲያው ተነሱ
በጥድፈያ ሊመሰክሩ ለእሱ
ወደ ኢየሩሳሌም ገሰገሱ።

ካነበበ በኋላ



መጽሐፍ ቅዱስን ካነበበ በኋላ
ተለወጠ በምስጋናም ተሞላ
ሰውዬ ሆነ ፍጹም ሌላ።
ያ ሰነፍ ያ ከርፋፋ
አልቀረም እንደተከፋ
አገኘ የሰማይ ተስፋ።
ጠባዩ ሁሉ ተቀየረ
ንግግሩን አሳመረ
መጠጥ ሲጃራን ወረወረ
ወደኋላ የማይመለስ
ፍጹም ሆነ አዲስ።
ቀረ መደናበር
የሚያስተዋውቅ ከእግዚአብሔር
አጉልቶ የሚያሳይ የሱን ፍቅር
ከሰማይ አገኘ መነጽር።
ወዲያውኑ በአንዳፍታ
ያ ባይተዋር ያ ከርታታ
ተጎናጸፈ እጪይታ
ልቡ ተሞላ በደስታ።
ሲባክን የነበረ ሲቃትት
አምላክን በመቅረቡ በእምነት
አገኘ ልዩ ብርታት።
ገባው እንደዳነ ከአበሳ
በክርስቶስ ሞት የተነሳ።
ልቡ በሰላም ኖኖ
ሕይወቱ ትርጉም አገኘ።
ይቅር አለ ጠላቱን
መውደድ ጀመረ ሚስቱን
በቅን መንገድ ነጎደ
ልጆቹንም ወደደ
ከዚህ ቀደም እንዳልነበረ
ፍጹም ሆኖ ተቀየረ
መጽሐፍ ቅዱስን ካነበበ በኋላ
ሰውዬው ሆነ ፍጹም ሌላ።

የት ይገኛል?

የሚቆምልህ በግቢ በደጅ
ጠንካራ የሆነ
እንደ እግር እንደ እጅ
የት የገኛል ጥሩ ወዳጅ?
የት ይገኛል ግጥም
የሚጣፍጥ የሚጥም?
የት ይገኛል ታሪክ
የተመዘገበ በልክ?
ትካዜን አስወግዶ
የሚተካ ደስታ
የሚያጸና የሚያበረታ
መንፈስ የሚያነቃቃ
የት ይገኛል
መልካም ሙዚቃ?
የት ይገኛል ጓደኛ
የሚጠብቅ እንደ እረኛ
እንደ ፍቱን መድኃኒት
ሊሰጥ የሚችል ብርታት
በክፉ በደግ ቀን
መከታ የሚሆን?
የት ይገኛል የሰራ ቦታ
የሰፈነበት ከበሬታ
ስምምነት ያለበት
ሞልቶ የፈሰሰበት ደግነት?
ሁሉም ይገኛል አለልህ
እንድዬ ከመራህ
እሱ እጅህን ከያዘህ።

የተቀደሰ አሳብ

የተቀደሰ አሳብ
 ወዳንተ ሲነፍስ
 በእእምሮህ ሲመላለስ
 ቶሎ ድረስለት በነፍስ።
 አታዳፍነው! አታባርረው!
 አልፈልግህም አትበለው!
 እንደ መልካም ወዳጅ
 ተቀበለው ከደጅ
 በለው እንኳን ደህና መጣህ
 አስገባው ከቤትህ
 ስጠው ልዩ ፈገግታ
 ተቀበለው በደስታ።
 የተቀደሰ አሳብ ብቅ ሲል
 መፈንጠዝ ጀምር በል እልል!
 ፈጠን ፈጠን በል
 አሳቡን በተግባር ለማዋል።
 ምንም እንኳን ቢከብድ
 ፈልግለት መንገድ ወዲያው
 ባይሳካ ባንዴ
 ሳትሰለች ፈልግ ዘዴ
 አሳቡ አሳብ ብቻ ሆኖ እንዳይቀር
 እየጸለይህ ወደ እግዜር
 በሙሉ አቅምህ ጣር።
 አሳቡ ፍሬ እንዲያፈራ
 ሁሉን ተራ በተራ
 አትቦዝን በትጋት ስራ።

And I said to the man who stood at the gate of the year:
 "Give me a light that I may tread safely into the unknown!"
 And he replied: "Go out into the darkness and put your hand
 into the Hand of God. That shall be to you better than light and
 safer than a known way.

ከዓመት ደጃፍ ላይ የቆመውን

ከዓመት ደጃፍ ላይ የቆመውን
 ሰውዬ እንዲህ አልኩት
 “በርሃን ስጠኝ ብዬ ለመንኩት
 በደህና እንድንጓዝ
 እንዳይበዛብኝ መዘዝ።”
 እሱም በመልካም ድምጽ በለሰለሰ
 እንደዚህ ብሎ መለሰ
 “ምንም ሳትፈራ በእምነት
 እጅህን በግዜር እጅ ውስጥ አድርገህ
 ጨለማ ውስጥ ግባበት
 ከብርሃን የተሻለ
 ከጎዳና ይልቅ የተደላደለ”
 ይሆንልሃል ብሎ ነገረኝ ሰውዬው
 ከዓመት ደጃፍ ላይ የቆመው።

ዛሬ

“ትላንትን አታስብ አልፎብሃልና
 ነገንም አታስብ ያንተ አይደለምና
 ዛሬን ግን ስራበት ገንዘብህ ነውና”
 ይህ ግጥም እንደገና ይጻፍ በቀለም
 በሕዝብም ፊት ይደጋገም።
 ከዚህ ቀደም ሰው ያላየው
 ማንም ያልኖረበት
 ዛሬ ነው ያ ዕለት
 ላንተ የተሰጠ ስጦታ
 ከላይ ከሰማይ ጌታ።
 ቁጠረው እንደ ሀብት
 ተደስት ኑርበት ስራበት
 ቁጠረው እንደ ቁምነገር
 አመስግን ተንቀባረር
 ያዘው በትልቅ ክብር።
 “አባት ሳለ አጊጥ
 ጀንበር ሳለች ሩጥ”
 ጊዜ ሳያመልጥ
 ሳይመጣ ሕመም
 ሳይመጣ ሞት
 እየወሰድክ ዕረፍት
 በትጋት ዛሬን ስራበት።
 ዛሬ ታዘዝ
 ዛሬ ተናዘዝ
 የሚገባውን ዛሬ አሞላ
 አትሞኝ አትጠብቅ ሌላ።

ደግ ነገር

ስንዝ በመንገድ
 በመኪና ስሄድ
 ደግ ነገር ሳይ
 ልቤ ይዘላል ወደላይ።
 ደግ ነገር ስሰማ
 ከማንኛውም ቦታ
 ልቤ ይሞላል በደስታ።
 ለሌላው ስደክም ስለፋ
 ልቡን ስሞላ በተስፋ
 መገዝፍ ሳወጣው
 ከደረሰበት ጣጣ
 በረከት ይሆናል
 የኔ ዕጣ።
 ደግ ነገር ሳስብ ሳልም
 ሕይወቴ ጀመረ መለምለም
 እኖር ጀመር በሰላም።

ልዩ አክብሮትና ምስጋና



አቶ ጸጋዬ ሙሉነህና ባለቤቱ ወ/ሮ እቴጌሽ መንክር በዝምድናቸው ብቻ ሳይሆን አለ መጠን ደግ በመሆናቸው ደግነታቸውን የቀመስን ሁሉ ልናመሰግናቸው እንወዳለን። አስቴር ነገሪ ባለቤቱ ሰለነሱ ስትናገር ሳለ “ከሰብዓዊነት ደረጃ ወጥተው ከመላእክት ደረጃ ሊደርሱ ምንም አልቀራቸውም” አለች። ልጄ የምስራች ግርማም ሰለነሱ መጻፍ የጀመረች እንደሆነ ሊያቆማት የሚችል ሰው የሚገኝ አይመስለኝም። ለነሱ ያላት አድናቆት ከፍ ያለ ስለሆነ ብዙ ደስ የሚያሰኝ ታሪኮችን ልታካፍለን ትችላለች። እስከዚያው ድረስ “ከሁሉ ከፍተኛው ጥበብ ደግነት ነው” ተብሏልና ስለ ደግነታቸውና ስለውለታቸው ሁሉ አክብሮትና ምስጋና አቀርባለሁ።



የቅዱስ ፍራንሲስ ጸሎት

Lord, make me an instrument of your peace.
where there is hatred, let me sow love;
where there is injury, pardon;
where there is doubt, faith;
where there is despair, hope;
where there is darkness, light;
and where there is sadness, joy.

መሳሪያ አድርገኝ አቤቱ የሰላም
ዘወትር የምቆም ለመልካም
ሳልደክምና ሳልፈራ
ፍቅርን በያለበት የምዘራ።
ጉዳት ባለበት ስፍራ ምሕረት
በጥርጣሬ ፈንታ እምነት
በብስጭት ፈንታ ተስፋን
በጫለማ ምትክ ብርሃን
ኃዘንን ደምስሼ የማመጣ ደስታ
ጥልን አጥፍቼ ዕርቅ የምተካ በሱ ቦታ
አርገኝ ያንተ መሳሪያ
በዚህ የታወቅሁ ባለሙያ።
ልሁን መሳሪያ ላንተ ክብር
አምላክን ከልብ የማፈቅር
ለሰውም በጎነት የምጥር።

ደግነቱ የበዛ

ሰው ነበረ ደግነቱ የበዛ
 በለጋስነቱ የተንዛዛ
 በማንኛውም ጊዜ
 በማንኛውም ቦታ
 ጭም ሳያመነታ
 ራሱን የሰጠ ለጌታ።
 ጉልበቱን ለደክሙ
 ጸሎቱን ለታመሙ
 ለተናቁ ለወደቁ
 ምንም ሳይቆርጥ ተስፋ
 ሌት ተቀን የሚለፋ
 ከሚያዝኑ ጋር የሚያዝን
 ለደረሰባቸው ሰቀቀን
 ያለ ምንም ዕረፍት
 ጠንክሮ የሚሰራ በትጋት።
 ከሚያለቅሱ ጋር የሚያለቅስ
 እንባቸውን የሚያብስ
 ለተበደለ ወዳጅ
 ነበረ ለሁሉ ቀኝ እጅ።
 ለተጎሳቆሉ ለተቸገሩ
 በረኃብ በጥማት ላረፉ
 እየገፋፋው ፍቅር
 ሀብቱን ይበትን ነበር።
 መሪ ላጡ አለቃ
 ለተበደሉ ጠበቃ
 እየሆነ ሲያገለግል
 ያየ ሁሉ እልል ይላል!
 በድምጽ ሌላም ጊዜ በብፅኑ
 በውርጅብኝ ለተወረሩ
 ደንግጠውም ለተሸበሩ
 አለሁላቸው በማለት
 ይደርስ ነበር በየዕለት።
 የማይገኝለት ተተኪ

የሌለው ተወዳዳሪ
 ይህ አለቃ ይህ መሪ
 ነበረ ደግነቱ የበዛ
 በለጋስነቱ የተንዛዛ
 እውነትም ነበር
 የክርስቶስ ባለሟል
 ቅዱስ መልአክ የሚመስል
 በምድር የሱ ወኪል።

“ወደ አንድ ተራራ ብቻቸውን ይሂቸው ወጣ።”
—ማቴዎስ 17፡1

ከተራራው ወደ ሸለቆ

ከተራራው ላይ መኖር
እንዴት መልካም ነበር!
ግን መውረድ አለብኝ ለመኖር
እታችኛው መንደር
ካለበት ብዙ መተት
መከራና መቃተት
ካለበት ንትርክና ጭቅጭቅ
ልብን የሚያደክም የሚያወልቅ።
በተራራው ያየሁትን ክብር
የተቀበልኩትን ቁምነገር
ወርጄ አለብኝ መስጠት
ያገኘሁትን በረከት።
በተራራው ላይ ሆኖ መዘመር
በጣም ደስ ያስኝ ነበር
ግን መውረድ አለብኝ ለሰው ስል
ለመርዳት ለማገልገል
የተራራውን ትምህርት
ዕድል ላላገኘው ፍጥረት
ለመስጠት ለማበርከት።
እወርዳለሁ ከስፈነበት ችግር
ከሰው ጋር አብሮ ለመኖር
ስለ መለኮት ፍቅር
ለማውራት ለመናገር።
ልቀር አልችልም
በዚያ ተራራ
እታች አለብኝ ስራ
የምፈጽመው አደራ።



“ያለፈውን ወራት ምንኛ ተመኘሁ!... እኔም ብርቱ ነበርሁ! የእግዚአብሔርም
ወዳጅነት ቤቴን ይባርክ ነበርሁ” ኢዮብ 29፡2,4

የጥንቱ ክብራ

አያድርገውና እንደዛሬ
እንዲህ ነበር የጥንቱ ክብራ
የነበረኝ ሕይወት
የተሞላ ነበር በውበት
ነበረኝ ብዙ ሀብት
ነበረኝ ብዙ ክብት
የተለያየ ዓይነት
ነበርኩኝ እጅግ ገናና
የታወቅሁ የትም በዝና።
ስወጣና ስገባ እጅ የሚነሳ
ጎንበስ ቀና የሚል ሰራዊት
አያሌ ነበር በብዛት።
ስናገርም ይሰፍን ነበር ዝምታ
ያዳምጡኝ ነበር በጸጥታ።
ዘወትር ለሚል ቀና ደፋ
እኔ ነበርኩ የድጋው ተስፋ
ለዕውራን ዓይን ለአንካሶች እግር
ያየ የሰማ ይናገር
ማን እንደኔ ነበር?
እኔ ነበርኩ ፍርድ ሲጣመም
ፊት ለፊት የምጋጠም
ለተጎዳው አለቃ
ለተበደለው ጠበቃ
በብርሃን ተከብቤ
በእምላክና በልጆቼ ታጅቤ
እኖር ነበር እንደ ልቤ።
ትንሽም ትልቁም ነፍስ
ሳይለየኝ ሞገስ
ያየኝም ነበር እንደ ንጉስ።
እንደዚህ ነበር የጥንት ክብራ
አያድርገውና እንደ ዛሬ
እኖር ነበር ተንቀባርሬ።

ከዚህ በኋላ ምን አለ ሌላ?

ለዓመጸኞች ሁሉ
ክርስቶስን እምቢ ላሉ
ከዚህ በኋላ ምን አለ ሌላ?
አለ ፍርድ አለ ቅጣት አለ ሞት
ከሕይወት ዘላለም መለየት።
በክርስቶስ ላመኑ ለተጠመቁ
ዓለማዊነትን ለናቁ
ከዚህ በኋላ ምን አለ ሌላ?
ታይቶ የማይታወቅ ሕይወት
ታይቶ የማይታወቅ ሰላም
የነሱ ይሆናል ዘላለም።
ከዚህ በኋላ ምን አለ ሌላ?
ከእግዚአብሔር ጋር
አለ ኦብሮ መኖር።
ከዚህ በኋላ ምን አለ ሌላ?
የማያቋርጥ ከጧት እስከ ማታ
አለ ፍስሐ አለ እልልታ።

“የኃጢአት ደመወዝ ሞት ነውና፤ የእግዚአብሔር ስጦታ ግን በጌታችን በክርስቶስ የሱስ የዘላለም ሕይወት ነው።” ሮሜ 6:23

“ያመነ የተጠመቀ ይድናል፤ ያላመነ ግን ይፈረድበታል።” ማርቆስ 16:16

“በእርሱ (በክርስቶስ) ያመነ አይፈረድበትም፤ እርሱ የማያምን ግን በአንዱ በእግዚአብሔር ልጅ ስላላመነ አሁኑኑ ተፈርዶበታል።” ዮሐ 3:18

“መከራን በሚያመጡባችሁ መከራን ይከፍላችኋል፤ መከራን ለተቀበላችሁ ለእናንተም ሆነ ለኛ ደግሞ ዕረፍት ይስጠናል።” 2ተስ 1:7

“The great controversy is ended. Sin and sinners are no more. The entire universe is clean. One pulse of harmony and gladness beats through the vast creation. From Him who created all, flow life and light and gladness, throughout the realms of illimitable space. From the minutest atom to the greatest world, all things, animate and inanimate, in their unshadowed beauty and perfect joy, declare that God is love.”

—E.G White, The Great Controversy, p 678

“ነገር ግን ሁላችንም እንለወጣለን። ይህም የሚሆነው የኋለኛው መለከት ሲነፋ ድንገት በቅፅበት ዓይን ነው። መለከት ይነፋል ሙታንም የማይበሰብሱ ሆነው ይነሳሉ፤ እኛም እንለወጣለን።”

1ቆሮ. 15:52

የኋለኛው መለከት ሲነፋ

የኋለኛው መለከት ሲነፋ
ይፈጸማል የጻድቃን ተስፋ።
በየበታው በከተማ በመንደር
የታገደሙ በአፈር
የተኙ በመቃብር
አውራ የበላቸው
እሳት ያቃጠላቸው
በተለያዩ ምክንያት
ያረፉ በድንገት
የኋለኛው መለከት ሲነፋ
ከጌታ ጋር ለመኖር
ይነሳሉ ከመቃብር።
በሕይወት ያለን ሞት ሳናይ
እንነጠቃለን ወደ ላይ

ሲመለስ የኛ ጌታ
 እንለወጣለን በአንዳፍታ።
 “የጌታ መለከት ሲነፋ
 ጊዜውም ሲፈጸም
 የንጋት ብርሃን ይብራ ለዘላለም
 የዳኑት ጻድቃን ከዚህ
 ወደላይ ሲሰበሰቡ
 ስሜ ሲጠራ እገኛለሁ ከዚያ።”

+++++

ተፈጸመ

ለእግዚአብሔር ለታላቁ አምላክ
 ምስጋና ይድረስው ያለ ልክ።

+++++